

# नेपाली समाचार

जापानबाट प्रकाशित पहिलो नेपाली पत्रिका | 日本初ネパール語の新聞 | First Nepalese Newspaper in Japan

वर्ष १०, अंक २०, २०७५ श्रावण १६-३१, मूल्य : १०० येन

Vol. 10, No. 20, August 1-15, 2018, Price : ¥ 100

## जापानमा पनि 'जीटुजी' मोडलमा नेपाली कामदार ल्याइने



□ नेस डेस्क

टोकियो - जापानले पनि दक्षिण कोरियाले जस्तै सरकारमार्फत् नेपालबाट कामदार भित्र्याउन प्रस्ताव गरेको छ । विभिन्न क्षेत्रमा कामदार अभाव भोगेपछि जापानले नेपालबाट

कामदार ल्याउने प्रक्रिया अघि बढाएको हो । जापान नेपालीका लागि आकर्षक रोजगार गन्तव्य मानिन्छ । जापानले सात वर्षअघि प्रशिक्षार्थी कामदार ल्याउने घोषणा गरेपनि

» बाँकी पृष्ठ ७ मा

## '१० वर्षभित्र सबै नेपालीलाई स्वदेश फर्काइनेछ'

□ नेस डेस्क

काठमाडौं - अघिल्लो कार्यकालमा डीभी र पीआरवला कर्मचारीहरूमाथि डण्डा चलाएर निकै चर्चामा आएका मन्त्री लालबाबु पण्डित अहिले खासै चर्चामा छैनन् । लोकप्रिय नेताको छवि बनाएका पण्डितले संघीय मामिला तथा सामान्य प्रशासन मन्त्रालय सम्हालिरहेका छन् । मन्त्री पण्डित सुरुमा कर्मचारीमाथि कडारूपमा प्रस्तुत भए पनि अहिले भने खासै कडारूपमा प्रस्तुत भईरहेका छैनन् । मन्त्री पण्डित गैरआवासीय नेपालीप्रतिको आफ्नो अभिव्यक्तिले पनि चर्चा र आलोचनामा छन् । यसै सन्दर्भमा मन्त्री पण्डितसँग नेपाली समाचारका लागि नृप रावलले गरेको कुराकानीको सम्पादित अंश:-

तपाईंले मन्त्रालय सम्हालेको पाँच महिना पूरा भो, यो बीचमा के-के काम गर्नुभयो ? हेर्नुहास्, म आउँदाखेरि भण्डै-भण्डै



५० प्रतिशतको हाराहारीमा कर्मचारीहरू काममा गएका थिएनन् । अहिले ० दशमलव ५ प्रतिशत अलमल होला, नभए सय प्रतिशत खटाएको छु । सय प्रतिशतमा प्रशासकीय प्रमुखहरू पठाईसकेको छु । तर, यो बीचमा नयाँ संरचना बन्यो । नयाँ संरचना

बन्नासाथ अहिले यो महिनाभित्र नयाँ अफिसहरू खुल्ने छन् र अफिसहरू समायोजन हुँदैछन्, त्यसमा पनि कर्मचारी खटनपटनको काम हुँदैछ । यसबीचमा मैले, संघीय निजामति सेवा ऐन अगाडि बढाईसकेको छु । जहाँनेर

» बाँकी पृष्ठ ७ मा

**KYODAI Remittance**

Bumper Prize: Nepal Trip

**KYODAI-TIME BONUS Campaign**

Laptop, Wireless Headphone, Tab

क्योदाई आईएमआई मार्फत नेपाल आईएमआई जारी बोनस प्रवाईन्ट प्राप्त गरी आकर्षक उपहारमा रमाऔं । यस योजना अन्तर्गत सेवाग्राहीहरूले प्रत्येक कारोबारमा विभिन्न बोनस प्रवाईन्ट प्राप्त गरी लक्की ड्र मार्फत बगैर उपहारस्वरूप नेपाल राउन्ड ट्रिप टिकट साथै विभिन्न आकर्षक पुरस्कार जित्ने मौका पाउनुहुनेछ । यो योजना २० सेप्टेम्बरदेखि ३१ मार्चसम्म लागू हुनेछ ।

Dileep Raj Pandit: 080-3489-2299, 070-1509-4928 | nepal@kyodai.co.jp | 03-6868-7971 | 03-6908-7891 | facebook.com/kyodairemittance-time

**“नेपालीका लागि नेपालीबाटै”**

फुडोसान, हाकेन र इन्टरनेट लगायतका सेवाहरू

कोठा तथा रेष्टुरेन्ट चाहिएमा

जापानका विभिन्न ठाउँमा काम चाहिएमा

इन्टरनेट जडान गर्नु परेमा

कम्प्युटर चाहिएमा

सिस्तेमा सफ्टवेयरको मोबाईल चाहिएमा

सिन्जुकु, इकेबुकुरो, सिनओकुवो, ताकादानोवावा, नाकावो, कोरुजी, कामाता, कोइवा, ग्योतोको, गोतान्दा, आसागाया, साइतामा, यिवा, खानागावा, लगायत अन्य ठाउँहरू

**Global Home Network Co., Ltd.**

Tokyo-To, Shinjuku-Ku, Hyakunin-Cho 1-17-5, Mezon Ogura 305

Phone: 03-5937-6958 Fax: 03-5937-6959

Mobile: 080-6527-7429 (Paudel) 080-3898-4321 (Thapa) 080-4117-7479 (Gurung) 080-4156-7479 (GM)

URL: globalhomejapan.com Email: shiva\_pkr@globalhomejapan.com

**विशेषताहरू:**

- अति नै सस्तो किमती भएको
- कोठा तथा इन्की रेष्टुरेन्टहरू
- पायक पर्ने उपयुक्त ठाउँहरू
- ग्यारेन्टरको फन्जट नहुने
- छिटो र छरितो

## अपहरणका घटना बढ्दो



□ नेस डेस्क

काठमाडौं - काठमाडौंको काँडाघारीबाट अपहरणमा परेका ११ वर्षीय बालक निशान खड्काको हत्या भएको छ । अपहरणकारीले उनको

हत्या गरेको प्रहरीले जनाएको छ । उनलाई मृत फेला पारेपछि प्रहरीले अपहरणकारीलाई भक्तपुर नगरपालिकाबाट पछ्याउँदा सूर्यविनायक पुगेर भएको

» बाँकी पृष्ठ ७ मा

**विशेष छुटको ब्यवस्था**

उच्च गुणस्तरको, तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्मन्वहोस् ।

**जापानमा तन्दुर तथा मसलाहरूको पहिलो थोक विक्रेता**

**सम्पर्क:**

**NAMASTE BOUEKI**

Namaste Boueki Building, 3375 Nakashima, Shikamaku, Himeji-Shi, Hyogo, 672-8035

TEL: 079-231-4343

MOB: 080-5343-6366 FAX: 079-231-4344

**No.1 TRAVEL**

हवाई-टिकटका लागि स्वर्णिम अवसर

**“नम्बर् वन ट्रामल”**

विशेष छुटसहित मरपदो हवाईयात्राका लागि सधै नम्बर वन ट्रामललाई सम्मन्वहोला ।

**KAMATA OFFICE NEW OPEN**

✓ अन्यत्र भन्दा सुपथमूल्यमा हवाई टिकटको ग्यारेन्टी

**काठमाडौं आउने-जाने**

३७,००० येन एक महिना ओपन चाइना एयर

६०,००० येन एक महिना ओपन कोरियन एयर

६२,००० येन एक महिना फिक्स थाई एयर

६३,००० येन एक महिना ओपन मलेसियन एयर

६३,००० येन तिन महिना ओपन क्याथे ड्रगन

f/no1travelshibuya

〒150-0043 Shibuya Ku, Dougenzaka 1-20-1 Osawa Bld. 6F, Tokyo, Japan

Sujan: 080-4142-4740 (SB, Viber)

Sagar: 070-1202-7068 (SB, Viber)

Indra: 080-4142-4741 (SB, Viber) (KAWASAKI)

Shibuya Office: 03-3770-1381 Kamata Office: 03-6424-5031

“माथि उल्लेख गरिएका भाडामा एयरपोर्ट ट्रान्स्फर र इन्धन मूल्य समावेश गरिएको छैन”

**पैसा पठाउनुस्**

मात्र ५०० येनमा

**海外送金**

खुल्ने समय (सोम-शुक्र) बिहान १० बजे-बेलुकी ६ बजे अनलाइन, सातै दिन चौविसे घण्टा

080-3531-8055 03-6908-7799

**www.worldfamilyremit.com**

World Family Inc.

〒169-0073 東京都新宿区百人町 2-4-6 メイト新宿ビル3階 Meito Shinjuku Bld., 3F, 2-4-6, Hyakuninchō, Shinjuku, Tokyo, 169-0073



Published By:  
 **GMT International Co., Ltd.**  
**Tilak Malla**  
Chairman  
**Bhushan Ghimire** Editor  
**Dr. Bhupal Man Shrestha** Managing Director  
 2-14-4 (1F) Hyakunincho, Shinjuku-Ku, Tokyo 169-0073  
 Tel & Fax: 03-5937-5314  
 Email: nepalisamchar@gmail.com, samudraparinews@gmail.com  
<http://www.samudrapari.com>, <http://www.gmt-intl.com>

## सम्पादकीय

# हिरोशिमा स्मृति दिवसको सन्देश

आज भन्दा ७३ वर्ष अगाडि अर्थात सन् १९४५ अगस्टमा दोस्रो विश्वयुद्धको क्रममा अमेरिकाले जापानको ऐतिहासिक दुई सहर हिरोशिमा र नागासाकीमा बिध्वंशकारी आणविक बम खसालेको थियो । अगस्त ६ मा हिरोशिमा र ९ मा नागासाकीमा शक्तिशाली बम प्रहार हुँदा क्षणभरमै सहर खरानीमा परिणत भएका थिए । पहिलो आणविक बम प्रहारबाट हिरोशिमामा तत्काल १ लाख मानिसको ज्यान गएको थियो भने त्यसको असरले पछि पनि हजारौ मानिसको मृत्यु थपिएको थियो । अनि त्यसको लगत्तै अर्थात ३ दिन पछि जापानको अर्को सहर नागासाकीमा अर्को आणविक बम प्रहार गरिएको थियो । त्यसमा पनि ५० औ हजार निर्दोष मानिसहरूले ज्यान गुमाउनुपरेको थियो ।

अहिलेसम्म पनि त्यो परमाणु बम खसालिएको हिरोशिमा र नागासाकीमा यकिन कति मानिस मारिए भन्ने आधिकारिक र औपचारिक कुनै सत्य तथ्य बाहिर नआएकोले यस बारेको अनुमानमा पनि बिबाद नै छ । तर हिरोशिमा सहरमा त्यतिबेलाको जनसंख्या ३ लाख ५० हजार रहेको र त्यो जनसंख्या मध्ये आधाभन्दा केही कम अर्थात १ लाख ४० हजारदेखि ५० हजारसम्म त्यतिबेला मृत्यु भएको मानिएको छ । हिरोशिमाको त्यो बर्बादी भएको स्थलमा शान्ति संग्रहालय निर्माण गरिएको छ । हिरोशिमा दिवसका दिन बर्षेनी जापानीहरू त्यहाँ पुगेर त्यसक्रममा मारिएका पूर्वाहलको सम्झनामा प्रार्थना गर्ने र आणविक हतियारको बिरोध गर्ने गर्दछन् ।

यस्तै नागासाकीमा ४० हजार देखि ८० हजारसम्म मानिस मारिएको अनुमान छ । परमाणु बमको असर र पछिसम्म त्यसको विकिरण फैलिएका कारण हजारौ जापानीहरूको पछि मृत्यु भएको थियो भने ठूलो संख्याका जापानीहरू अपाङ्ग एवं दीर्घरोगी भएका थिए । उक्त अमानवीय परमाणु बम जापानी निर्दोष जनतामाथि खसाल्ने निर्णयप्रति अमेरिकाले अहिलेसम्म न कुनै पश्चाताप गरेको छ भने न त माफी नै मागेको छ । त्यसै बेलादेखि जापानमा अमेरिकी सैनिक अखडा राखिएको हो र त्यो अहिलेसम्म कायमै छ । यद्यपि हिरोशिमा पुगेर त्यहाँ मारिएका मानिसहरूप्रति श्रद्धाञ्जली प्रकट गर्ने काम भने यस अघिका अमेरिकी राष्ट्रपति बाराक ओबामाले तीन बर्ष अघि हिरोशिमामा परमाणु बम खसालेको ७० बर्ष पछि गरेका थिए । अहिले भने बिश्वको राजनीतिक रंगमञ्चमा लामो समयदेखि अमेरिका र जापान एउटै कितामा उभिदै आएका छन् । तथापि अगष्ट ६ र ९ मा जापानमाथि गरिएको परमाणु बम आक्रमणलाई जापानीहरूले मानव इतिहासको एउटा कालो धब्बाकै रूपमा युगौयुगसम्म लिईरहने निश्चित छ ।

दोस्रो विश्वयुद्धमा गुमाउनुपरेको मानवीय, आर्थिक तथा भौतिक क्षतीबाट तंग्रिन जापानलाई निकै वर्ष लाग्यो । यसको बदलामा जापानले अमेरिकाप्रति कहिलै पूर्वाग्रही भावना नराखी छोटो समयमै अहोरात्र खटेर बिश्वलाई नै चकित पार्ने गरी जुरुकक उठेर देखाईदिएको छ । राष्ट्रियताको भावनाका साथ एउटा सिंगो पुस्ताको मिहिनेतपूर्वकको त्याग र समर्पणले यो सबै संभव भएको हो । क्षतविक्षत भएको मुलुकलाई एउटा पुस्ता जाग्यो भने संसारकै समृद्ध बनाउन सकिने गतिलो उदाहरण जापानले देखाईदिएको छ । बदलामा लफडाबाजीमा फसेर श्रम, शक्ति र समय खर्चिएको भए जापान आजको जापान हुन संभव थिएन । लाखौको संख्यामा आफ्ना नागरिक गुमाउनुपरेको हिरोशिमा, नागासाकी घटनाबाट जापान र जापानी जनतालाई सकारात्मक सोचका साथ मिहिनेतले अगाडि बढ्न सिकायो, परिश्रमी बन्न सिकायो, शान्तिपूर्ण मार्गमा लाग्न सिकायो र त आज जापान जापान जस्तो बन्न सकेकोमा उनीहरूमा गर्व छ । जसले आफुमाथि क्रुर अमानवीयता प्रदर्शन गरेर विक्षिप्त बनायो, उसैसंग असल मित्रता कायम गरेर गला मिलाउँदै बिश्वकै समृद्धशाली राष्ट्रहरूको अंग्रपतिमा आफुलाई उम्यायो, यस अर्थमा आग्रह, पूर्वाग्रहमा बिश्वास नगर्ने जापानीहरू धन्य मानिन्छन् । क्रुर घटनालाई पनि सकारात्मकरूपमा लिन सकियो भने असल परिणाम हासिल गर्न सकिने सन्देश दिने हिरोशिमा दिवसको अवसरमा तत्कालिन घटनामा दिवंगत ज्ञातअज्ञात जापानी पूर्वाहलप्रति हार्दिक श्रद्धासुमन ।

# न्यायालयको गम्भीर चिन्ता

नेपालको न्यायपालिकाको लामो इतिहासमा अहिले केही नयाँ चिज भएको छ । कोहीले यसलाई न्यायपालिकाको निम्ति ज्यादै नराम्रो भयो भनेका छन् भने कोहीले बल्ल अब नयाँ काम पनि हुन थाल्यो, न्यायपालिका सुधार हुन सक्छ भनेका छन् । राजतन्त्र गयो, नयाँ संविधान बन्यो, मान्छेले हेक्का नराखेका व्यक्तिहरू पनि राज्य व्यवस्थामा नेतृत्व गर्न पुगे, कार्यपालिका, व्यवस्थापिकामा ठूलै परिवर्तन आयो तर न्यायपालिकामा खास परिवर्तन भएन भन्नेहरूको संख्या पनि ठूलै थियो । संघीयतामा पनि न्यायपालिका उस्तै छ । हुन त प्रस्तावित प्रधान न्यायाधीश (दीपकराज जोशी) कुनै राजनीतिक कालखण्डमा विशेष परिस्थिति बनाएर न्यायपालिकामा प्रवेश गर्नुभयो र अर्को राजनीतिक कालखण्डमा इच्छा तृप्ति नहुँदै बस्नुपन्थो । उहाँलाई त यो अति नमिठो हुनु स्वभाविक हो । के यो अन्याय भयो भन्ने बहस गर्न कोही तयार भए त ? चारजना सांसदले पनि बहिष्कारको नाममा उहाँको इच्छा तृप्ति गराउन असहयोग गरेको देखियो ।

यसबाट न्यायपालिकाका बाँकी सम्पूर्ण न्यायमूर्तिका नाममा, 'श्रीमान' का नाममा सम्मान पाएर जो रहनुभएको छ उहाँहरूले पनि यो घटनालाई सामान्य रूपमा लिनुहुन्छ जस्तो लाग्दैन । यसको अर्थ न्यायपालिकामा न्यायिक अराजकता छ न्यायिक स्वतन्त्रताका नाममा मनपरी छ भन्नेहरूको कुरालाई सिंगो न्यायपालिकाले अब गम्भीर भएर सुन्नुपर्ने हुन्छ । नयाँ व्यवस्थामा सर्वोच्च अदालतका न्यायाधीशहरूलाई अन्तिम चेकपोस्टको रूपमा संसदीय सुनुवाइ समिति छ भन्ने हेक्का रहनुपर्छ । सर्वोच्च अदालतका न्यायाधीशलाई कार्यपालिकाको कुनै पनि संयन्त्रले अनुसन्धान र कारबाही गर्न नसक्ने गरी संवैधानिक व्यवस्था गरिएको छ । अझ प्रधान न्यायाधीशलाई त बाँचुञ्जेल राज्यले सबै सुविधा र सम्मान प्रदान गरेर राखेको छ । अवकाशपछि पनि न्यायाधीशलाई पदमा रहेको अवस्थामा गरिएको कुनै विषयमा छानबिन नहुने गरी संविधानले बचाउ गरेको छ । सर्वोच्चका न्यायाधीशहरूले यो कुरालाई बढी मनन गर्ने स्थिति खडा गरिनुपर्छ ।

न्यायाधीशहरूले आफै बसेर आफ्नो आचारसंहिता बनाएका छन् । सो आचारसंहिता सोभै वा घुमाएर पनि उल्लङ्घन गर्न नहुने कुरा मान्य नीति नै हो । तर खोइ त्यस्तो भएको ? धार्मिक रूपमा आस्थामा बसेका व्यक्तिलाई धर्म भकाएमा के धर्म भाक्न सक्लान् ? प्रस्तावित प्रधान न्यायाधीशको शैक्षिक प्रमाण पत्र बारेमा अवकाश हुने बेलामा मात्र विवाद हुनु के स्वभाविक छ ? यसभन्दा अगाडिका पदाधिकारी किन सुतेर बस्नुभयो ? किन न्यायपरिषद् मौन बसेको देखियो ? उहाँको आचरण सम्बन्धमा सुनुवाइ समितिमा जे प्रश्न उठ्यो त्यसको जवाफ किन स्पष्ट रूपमा आउन सकेन ? विभिन्न दलालको नाम किटान भयो, तिनका सम्पर्क सम्बन्धबारे जिज्ञासा भयो, किन उत्तर स्पष्ट भएन ? यो नै उहाँको निम्ति अभिशाप भयो । उहाँ धेरै कुरा घुमाएर विभिन्न योजना बनाउने खालको व्यक्ति पनि हो जस्तो लाग्दैन । तैपनि उहाँलाई नै पहिलो पटक नेपालको इतिहासमा सुनुवाइ समितिले अस्वीकृत गर्‍यो । यसबाट न्यायपालिकामा बस्ने न्यायकर्मीले आफ्नो दिनचर्यामा ख्याल गर्नुपर्ने वाञ्छनीय देखियो । पदमा छँदा लुकेर आचारसंहिता उल्लङ्घन गर्ने र पदबाट हटेपछि खुलेर राजनीति गर्ने काम सर्वोच्चका न्यायमूर्ति भएकाले



## विचार

### रामनारायण विडारी

प्रधान न्यायाधीशको सुविधामा जीविका गर्नेले बहालवाला प्रधानमन्त्रीलाई अश्लील शब्दले सार्वजनिक ठाउँमा बसेर गाली गर्न मिल्छ ? यति कुरा नबुझ्ने त प्रधानन्यायाधीश भएर गए । अब न्यायपालिकाले यस विषयमा आफूलाई पुनरावलोकन गर्न अति जरुरी छ । संसद्दले पनि यो विषयमा पुनर्विचार गरेर ऐन संशोधन गर्नुपर्ने अवस्था सिर्जना भएको छ । सर्वसाधारण जनता देशका मालिक हुन् उनीहरूले प्रधानमन्त्रीलाई सार्वजनिक ठाउँमा बसेर आफ्ना भनाई राख्न मिल्छ । बाँचुञ्जेल जनताको करमा जीविका गर्नेले यस्तो गर्न मिल्दैन ।

गर्न मिल्छ ? प्रधान न्यायाधीशको सुविधामा जीविका गर्नेले बहालवाला प्रधानमन्त्रीलाई अश्लील शब्दले सार्वजनिक ठाउँमा बसेर गाली गर्न मिल्छ ? यति कुरा नबुझ्ने त प्रधानन्यायाधीश भएर गए । अब न्यायपालिकाले यस विषयमा आफूलाई पुनरावलोकन गर्न अति जरुरी छ । संसद्दले पनि यो विषयमा पुनर्विचार गरेर ऐन संशोधन गर्नुपर्ने अवस्था सिर्जना भएको छ । सर्वसाधारण जनता देशका मालिक हुन् उनीहरूले प्रधानमन्त्रीलाई सार्वजनिक ठाउँमा बसेर आफ्ना भनाई राख्न मिल्छ । बाँचुञ्जेल जनताको करमा जीविका गर्नेले यस्तो गर्न मिल्दैन । हो, जनताको मुख्य प्रतिनिधि प्रधानमन्त्रीलाई सल्लाह दिन सकिन्छ तर सार्वजनिक रूपमा मनपरी गाली गर्न प्रतिष्ठान, न्यायसेवा तामिल केन्द्रले तालिम दिएको हो ? पक्कै होइन । यस्ता व्यक्ति न्यायालयका अभिशाप र राज्यका भार हुन् ।

सुनुवाइ समिति, संघीय संसद्को विशेष समिति हो । यस्ता समिति गठन र काम कर्तव्य संघीय कानुनले तोक्न सक्ने व्यवस्था नेपालको संविधानले स्पष्ट पारेको छ । यो समितिले संविधानले तोकेका पदाधिकारीका सम्बन्धमा सुनुवाइ गरेर प्रस्तावित पदमा स्वीकृत वा अस्वीकृत गर्न सक्छ । यसमा जनताको सोभै सार्वभौम सत्ता प्रयोग भएको हुन्छ । संविधानले नेपालको सार्वभौम सत्ता जनतालाई सुम्पेको छ । जनताको त्यो अधिकार संसद्दले प्रयोग गर्ने हो । त्यही अनुस्य संसद्दले सुनुवाइ गर्ने व्यवस्था आएको हो । यसलाई न्यायालयले पनि अन्यथा लिन हुँदैन । यो राज्यका पदाधिकारीहरूलाई हेर्ने अन्तिम चेकपोस्ट हो । पदाधिकारीलाई जनताले जाँच गर्ने थिति हो । विश्वका कैयौ मुलुकमा यो थिति छ । खासगरी राष्ट्रपतीय पद्धति भएको मुलुकमा यो

थिति प्रभावकारी पनि छ । संसदीय पद्धति भएको ठाउँमा यसलाई होसियारीपूर्वक प्रयोग गर्नुपर्ने भएकोले संघीय संसद्को संयुक्त नियमावलीमा यसलाई होसियारीपूर्वक नै राखिएको छ । सुनुवाइ हुँदा सामान्य बहुमतमा निर्णय हुने कुरा राखिएन किनकि यो संवेदनशील छ । तसर्थ दुई तिहाइबाट अस्वीकृत हुने प्रावधान राखिएको छ । यो जानीबुझी व्यापक सल्लाह र अध्ययन गरेर संघीय संसद्दले तय गरेको र सर्वसम्मतबाट पारित भएको नियमावली हो । यसको सुरुआत २०७२ को व्यवस्थापिका संसद् नियमावलीबाट भएको हो । २०७५ को नियमावलीमा यो नियमित रूपमा संघीय संसद्दले ल्याएको हो । यो संघीय कानुन हो, ऐन सरहको नियमावली हो । यो संयुक्त सदनले ऐन (विधेयक) पारित गर्ने विधि अनुस्य संघीय संसद्बाट पारित गरिएको नियमावली हो । विधिशास्त्रीय दृष्टिकोण र व्यवस्था अनुसार पनि यो संघीय कानुन हो । संवैधानिक व्यवस्थानुसार पनि यो संघीय कानुन हो । तसर्थ संघीय कानुन बमोजिम संसद्दले आफ्नो विशेषाधिकार प्रयोग गरेको हो । संसद्को विशेषाधिकार वा उसको क्षेत्राधिकारमा अदालतले समेत हस्तक्षेप गर्न मिल्दैन । यो शक्ति पृथकीकरणको सिद्धान्त अनुसार पनि हो । त्यस्तै अदालतमा चलिरहेको मुद्दामा संसद्दले हस्तक्षेप गर्न नमिल्ने व्यवस्था पनि संविधानमा नै छ । यसै सिद्धान्तअनुस्य संसदीय प्रणाली विश्वमा सञ्चालित छ । त्यसैले सुनुवाइबाट अस्वीकृत हुनुलाई अदालतमाथि हस्तक्षेप भन्नु मुख्याई हो । अब बन्ने प्रधान न्यायाधीश पनि अदालतकै हो, अन्तबाट ल्याउने होइन क्यारे । यति कुरा पनि नेपाल बार एसोसियसन नेतृत्वले बुझ पचाउन मिल्छ र ?

दोस्रो जिकिर सुनिन्छ, संवैधानिक परिषद्बाट सिफारिस भईसक्यो, अब त्यो सिफारिस विरुद्ध निर्णय गर्न हुँदैन । त्यसो हो भने त कांग्रेससहित सर्वसम्मतीबाट नियमावली (संघीय कानुन) बनाउँदा के हेरेर बसेको ? प्रश्न आउँछ । यसको जवाफ कांग्रेसले के दिन्छ त ? उसलाई नैतिक प्रश्न खडा हुँदैन ? दुई तिहाइले अस्वीकृत गर्न सकिने स्पष्ट प्रावधान छ । बैठक बहिष्कार गर्नु भनेको प्रक्रियामा भाग नलिनु हो । यसको मतलब निर्णयमा असहमत वा फरक मत होइन । उहाँहरू प्रस्तावित प्रधान न्यायाधीशको पक्षमा होइन, अब आउने प्रधान न्यायाधीशको पक्षमा देखिएको प्रस्ट छ । अब जोशी न्यायाधीशमा कायम हुनुहुन्छ । प्रधान न्यायाधीशमा संवैधानिक परिषद्दले एकजना संसदीय सुनुवाइका लागि सिफारिस गर्दछ । पुनः सो प्रस्तावमाथि संसदीय सुनुवाइ हुन्छ र निर्णय गरेर राय दिन्छ ।

अब संवैधानिक परिषद् पनि सतर्क हुन्छ । आफूले गरेको सिफारिस सुनुवाइबाट अस्वीकृत हुन्छ कि भनेर विचार गरेर थप छलफल गर्दछ । यो सकारात्मक कुरा हो । सुनुवाइ सकिएपछि राय अनुसार राष्ट्रपतिबाट प्रधान न्यायाधीश नियुक्त हुन्छ । जोशी अन्यथा नभएमा बाहेक आफ्नो उमेर ६५ नभएसम्म न्यायाधीश रहन सक्नुहुन्छ । अन्यथा हुने भनेको उहाँले नैतिकताको आधारमा राजीनामा दिने, अनि उहाँलाई न्यायपरिषद्दले शैक्षिक योग्यता र जन्म मितिबारे निर्णय गर्ने वा संविधानको धारा १०१ (२) आकृष्ट भई निलम्बन हुने अवस्था आउँछ ।

(वरिष्ठ अधिवक्ता समेत रहेका लेखक विडारी राष्ट्रिय सभाका सदस्य हुन्)



## स्व. अर्जुन सिंहकी पत्नी अम्बिकाद्वारा टोकियो अदालतमा मुद्दा दायर



### नेस संवाददाता

टोकियो - गत वर्षको मार्चमा प्रहरी हिरासतमै रहेको बेला रहष्यमय निधन भएको भनिएको अर्जुनबहादुर सिंहकी धर्मपत्नी अम्बिका बुढा सिंहले टोकियो जिल्ला अदालतमा मुद्दा दायर गरेकी छिन् । हिरासतमा रहँदा भएको लापरबाहीका कारण आफ्नो श्रीमानको ज्यान गएको आरोपसहित क्षतीपूर्ती बापत ७० लाख येन माग दावी गर्दै उनले मुद्दा दायर गरेकी हुन् ।

तत्सम्बन्धमा जानकारी दिन अघिल्लो शनिबार साँझ टोकियोको शिनओकुबोमा आयोजित एक पत्रकार सम्मेलनमा रहष्यमय भनिएको उनको निधन बारे गरिएको छानबिनको रिपोर्ट र स्व. सिंहको निधन हुनुपूर्वको पछिल्लो स्वास्थ्य अवस्था बारे जानकारी गराईएको थियो ।

स्वयमसेवी जापानी तथा वकिलहरूको सहयोगमा श्रीमती सिंहले जिल्ला अदालतमा मुद्दा दायर गरेकी हुन् ।

प्रश्न उब्जिएको छ, मे/१ जस्तै कतिमा श्रीमानहरू यहाँ यसरी नै मृत्युवरण गर] होलान् ? हिरासतको क्रममा के कस्तो अवस्थामा उहाँको निधन भएको हो, उहाँको निधनको जिम्मेवारी कसले लिने ?' सो अवसरमा श्रीमती सिंहले भनिन् -

उहाँमाथि लापरबाही भएको हो या होइन, सत्यतथ्य जान्न पाउने अधिकार प्राप्तीका लागि अदालतको शरण परेकी हुँ ।

२०११ सालमा कुककारूपमा जापान आएका बाजुराका ३९ वर्षीय स्व. सिंह सुरुमा साइतामा प्रिफेक्चरमा काम गरेका थिए भने पछि बेरोजगार बन्न पुगेका थिए । बेरोजगारीकै कारण उनी फुटपाथमा भेटिन थालेका थिए । भेटाएको क्रेडिट कार्ड प्रयोग गरेको अभियोगमा उनलाई प्रहरीले गिरफ्तार गरेको थियो । लामो समयसम्म बेरोजगारी, बेवारिसे र उच्च तनावकै कारण स्वास्थ्यमा प्रतिकूल असर पर्दै गईरहेको अवस्थामा उनी प्रहरी हिरासतमा परेका थिए । हिरासतमा रहेको बेला उनलाई लगाईएको आरोपको सिंहले प्रतिवाद गरेका कारण उनीमाथि गरिएको भनिएको लापरबाहीले बिरामी अवस्थामा सिंहको मृत्यु भएको स्व. सिंहपत्नीको जिकिर छ । हिरासतमै रहेको बेला स्व. सिंह अचेत अवस्थामा अस्पताल पुर्‍याए पनि डाक्टरहरूले उनलाई बचाउन सकेका थिएनन् ।

सो अवसरमा पीडितको पक्षबाट मारियाना ताचिवाना, र्युतारो ओगावा लगायतका वकिलहरूले घटनाका बारेमा सम्मेलनमा जानकारी गराएका थिए भने वरिष्ठ चिकित्सक योसिताका फुसिमीले अस्पतालले दिएको रिपोर्टअनुसार स्व. सिंहको निधन हुनु पूर्वको पछिल्लो समयको स्वास्थ्य स्थितिबारेमा बिस्तृतमा जानकारी गराएका थिए । उनका अनुसार सिंहको रगतमा अत्याधिक पोटासियम भेटिएको र जसका कारण उनको मांशपेशीमा गडबडी हुन गई अवरोध उत्पन्न भएकाले उनको मृत्यु भएको हुन सक्ने बताए ।

सम्मेलनमा वकिलहरूले यस घटनाबाट बेरोजगार बन्न पुगेका विदेशी श्रमिकहरू समयमै उचित सहयोग नपाउँदा भोग्नुपर्ने नियति र उनीहरूको श्रमिक अधिकार बारे धेरै सिक्न सकिने

धारणा राखेका थिए ।

सो अवसरमा स्व. सिंहको रहष्यमय भनिएको निधन पछि तत्सम्बन्धमा कलम चलाउँदै आएका पत्रकार केइका नाकाजिमाले घटना हुँदाको तात्कालिक अवस्था र त्यसबाट उत्पन्न तरंग बारे जानकारी गराएका थिए ।

स्व. सिंहपत्नीको पक्षमा चिन्ता र चासो व्यक्त गर्दै सहकार्य गर्दै आएका स्वयमसेवी जापानीहरूका अनुसार केश बडो जटिल र गम्भीर प्रकृतिको भएकोले अदालती फैसला आउन निकै समय लाग्न सक्ने बिचार व्यक्त गरेका थिए । कम र बढि भए पनि गल्ती दुवै पक्षको हुन सक्ने संकेत गर्दै उनीहरूले यदि लापरबाही भएकै हो भने सत्यतथ्य अदालती फैसलाबाट पीडितले न्याय पाउनुपर्ने धारणा व्यक्त गरे ।

स्व. सिंहको निधनपछि दाहसंस्कार, आर्थिक सहयोग संकलन गरी परिवारलाई पठाउने र अदालती प्रक्रियाका लागि पूर्वतैयारी लगायतका कार्यमा निरन्तर सहकार्य गर्दै आएका दर्शन समाज जापानका अध्यक्ष सुरज मल्लले स्व. सिंह अन्यायमा परेकोले अदालतबाट उचित न्यायको अपेक्षा गरिएको बताए ।

गोविन्द मैनालीको मुद्दा पछि संभवतः जापानमा नेपालीद्वारा अदालती केश गरिएको यो दोस्रो घटना हो । एक जापानी युवतीलाई करणीपछि हत्या गरेको अभियोगमा मैनाली १५ वर्ष जेल बसेपनि आरोपलाई पुष्टि गर्ने कुनै तथ्य प्रमाण फेला पर्न नसकेपछि अन्तमा अदालतले निर्दोष साबित गरी क्षतिपूर्ती सहित उनलाई रिहा गरिएको थियो । उक्त प्रकरणमा पनि स्वयमसेवी जापानीहरूले मैनालीको पक्षमा निरन्तर लडिइ गरी दबाब सिर्जना गर्दै आएका थिए । यहाँका नेपालीहरूले खासै चासो नराखे पनि स्व. सिंहको घटनामा पनि केही स्वयमसेवी जापानीहरू निरन्तर चासो र चिन्ता व्यक्त गर्दै सहकार्य गर्दै आईरहेका छन् ।

## तोचिगीमा नेपाली युवामाथि छुरी प्रहार

### नेस संवाददाता

टोकियो - तोचिगी केनको उत्सुनोमियामा दुई नेपाली विद्यार्थीमाथि रहष्यमय ढंगले छुरा प्रहार भएको छ ।

उत्सुनोमिया स्टेशनबाट करिव ५० मिटरको दुरीमा रहेको सडकमाथिको पुलमा टहलिईरहेका दुई नेपाली युवामाथि गत आइतवार बिहान करिव पौने १ बजेतिर अज्ञात ब्यक्तिले छुरी प्रहार गरेका हुन् ।

बताए । छुरी प्रहार गर्ने भियतनामी युवा मादक पदार्थ सेवन गरी अनियन्त्रित अवस्थामा रहेको बताईएको छ ।

पीडित नेपाली युवा र ती भियतनामी युवाहरूको यसअघि कुनै चिनाजानी तथा रिसइवी केही नभएको र राति भएको हुँदा अनुहार पनि राम्रोसंग हेक्का राख्न नसकिएको पीडित युवाहरूले बताएका छन् ।

छुरी प्रहारपछि पीडितको पर्ससमेत



स्थानीय मारुनियर जापानी ल्याङ्वेज स्कुलमा अध्ययनरत काभ्रेका १९ वर्षीय विवेक गौतममाथि पछाडिबाट आएका भियतनामी युवाले छुरी प्रहार गरेको सोही स्कुलमा कार्यरत एशियन डेस्क हेर्ने म्यानेजर भुवन हुमागाँईले नेपाली समाचारलाई बताए । विवेकसंगै रहेका भापाका करिव २१ वर्षीय अजय मेक्खेमाथि पनि छुरी प्रहार भएको हुमागाँईले बताए ।

छुरी प्रहारबाट विवेकको दाहिने पाखुरामा गहिरो चोट लागेको छ भने अजयको पनि विभिन्न ठाउँमा चोट लागेको बताईएको छ । उनीहरू दुवैलाई तत्काल अस्पताल पुर्‍याई उपचार पछि खतरामुक्त अवस्थामा बिहान घर फर्केका थिए ।

३ महिना अगाडि मात्र जापान आएका ती दुई नेपाली युवामाथि के कति कारणले छुरी प्रहार भयो भन्ने विषय रहष्यमय बन्न पुगेको छ ।

३, ४ जनाको समुहमा आएका भियतनामी युवाहरू मध्यका एक जनाले अन्धाधुन्ध छुरी प्रहार गरेका थिए । उनीसंगै आएका अन्य भियतनामीहरूले रोक्न खोज्दाखोज्दै र नेपाली युवाहरूले ज्यान जोगाउन भाग्न खोज्दाखोज्दै छुरी प्रहार भई चोट लाग्न पुगेको पीडितहरूलाई उद्धृत गर्दै हुमागाँईले

खोसेर भियतनामी युवा फरार रहेकोमा पर्स भेटिएको बताईएको छ । प्रहरीले खोजी कार्यलाई तिब्र पारेको भए पनि दोषीलाई अझै फेला पार्न नसकेको बताईएको छ । बाटो हिड्ने बटुवाले भेटेको पर्स नजिकैको प्रहरी बिट्मा बुझाईएको थियो ।

केहि वर्ष अगाडि सिन्जुकु नजिकै शिन ओकुबोमा पनि यस्तै अज्ञात भियतनामीको फलामको छड प्रहारबाट एकजना नेपाली विद्यार्थी सख्त घाइते भई लामो उपचारपछि पनि भण्डे अपांगको स्थितिमा घर फर्केका थिए ।

अत्याधिक मादक पदार्थ सेवन गर्ने, राती अबेरसम्म बाहिर एकलै वा एकान्तमा बस्ने गर्दा कुनै पनि बेला अप्रिय घटना हुन सक्ने संभावनालाई ध्यानमा राख्दै आफु सुरक्षित रहन सबै नेपालीहरू सचेत हुनुपर्ने सन्देश उक्त घटनाले दिएको छ ।

संसारकै सुरक्षित मानिने मुलुक जापान भएपनि यदाकदा यस्ता घटनाबाट एकपछि अर्को नेपालीहरू पीडित हुने गरेका छन् ।

उसो त मादक पदार्थ सेवन गरी होहल्ला र भैँभगडा गर्ने विदेशीहरूमाथि जापानको सुरक्षा निकायले पछिल्लो समयमा निकै कडा भन्दा कडा नीति अवलम्बन गर्दै देश निकाला समेत गर्ने गरेको पाईएको छ ।

## कोरिया जाने नेपाली कामदारले तिर्नुपर्ने हवाई भाडा घट्यो

### नेस संवाददाता

काठमाडौँ -कोरिया जाने नेपाली कामदारले तिर्नुपर्ने हवाई भाडा घटेको छ । हवाई भाडा निर्धारणका लागि आह्वान गरिएको बोलपत्रमा सी लिफ्स ट्राभल एण्ड टुर्सको कम भाडामा लाने प्रस्ताव स्वीकृत भएपछि भाडा घटेको हो । भाडा घटेको बारे जानकारी दिन विभागमा गरिएको पत्रकार सम्मेलनमा कोरिया जान आजबाट टिकट बुकिङ गर्ने कामदारले अहिलेको भन्दा १२ हजार ९ सय ८० रुपैयाँ कम पैसा तिर्दा पुग्ने जानकारी दिइएको हो ।

सन् २००८ देखि इपिएस प्रणाली मार्फत नेपाली कामदार कोरिया गईरहेका छन् । उनीहरूले हवाई भाडाका लागि २०७३ पुससम्म ५ सय ४१ डलर तिर्दै आएका थिए ।

२०७३ पुसदेखि ५ सय २९ दशमलव ७५ डलर अर्थात ५८ हजार २ सय ७२ रुपैयाँ तिर्दै आएका छन् । भाडा घटेपछि अब कामदारले ४ सय ११ अमेरिकी डलर अर्थात ४५ हजार २ सय ९२ रुपैयाँ मात्रै हवाई भाडा तिर्नुपर्नेछ । इपिएस प्रणाली मार्फत अहिले वर्षमा ८ हजार जना नेपाली कोरिया जाने



गरेका छन् । भाडा घटेपछि भाडामा हुने खर्चबाट १० करोड रुपैयाँ बचत हुने वैदेशिक रोजगार विभाग अन्तर्गतको इपिएस कोरिया शाखाले जनाएको छ ।

**गाडी चाहिएमा सेवामा हाँजिर छौं**

**For Moving & Shifting**

कोठा सार्नु परेमा, अरु कुनै सामान सार्नुपरेमा, समुहमा वा स-परिवार कतै घुम्न जानको लागि गाडी चाहिइमा हातीलाई सम्भन्नुहोस् । सुपथ मूल्यमा सेवा उपलब्ध छ ।

नेपाली तथा इण्डियन रेष्टुरेन्टमा आवश्यक पर्ने खण्डे थाल, कटोरा, लमः पकाउने भाडो, प्रेसरकुकर, करुवा लगायतका भाँडाकुडा पनि उपलब्ध छ ।

**Asia Hunter**  
Masaki Kobayashi Mob: 090-9304-2626  
Tel: 03-3641-7087 Email : master@asiahunter.com

**Asia Moving**  
www.asiahunter.com

**कोवायासी मिषा सर्भिस**

**सस्तो, सुलभ र छिटो सेवाका लागि हामीलाई सम्भन्नुहोस् ।**

**सेवाहरू (Services)** नेपाली, अंग्रेजी, हिन्दी र जापानी भाषामा कुरा गर्न सकिने ।

- मिषा नवीकरण** लाग्ने खर्च: 9,800 येन
- स्थायी मिषा (एईज्यु)** लाग्ने खर्च: 50,000 येन
- मिषाको प्रकृति परिवर्तन** लाग्ने खर्च: 35,000 येन
- कम्पनी स्थापना** लाग्ने खर्च: आपसी सहमतिमा तय गरिने
- नयाँ मिषा सम्बन्धि काम** कुक: 50,000 येन डिपेन्डेण्ट: 35,000 येन

**TOKYO TAIAN GYOUSEISYOSHI OFFICE**  
Tel: 03-6279-3353 Fax: 03-6908-5805 Mobile: 080-4186-2102  
E-mail: tokyovisa409@gmail.com  
Shinokubo Lions Mansion 409, 2-4-5, Hyakunincho, Shinjuku, Tokyo, Japan



## नेपालको पर्यटन प्रबर्धन सम्बन्धि जापानमा विचार गोष्ठी

□ **नेस संवाददाता**

टोकियो - नेपालको पर्यटन प्रबर्धनमा टेवा पुर्‍याउने उद्देश्यले जापानमा रहेका नेपालीहरूले बहस सुरु गरेका छन् । जसअनुसार गत आइतवार टोकियोमा एक विचार गोष्ठीको आयोजना गरी बिदेशमा बस्ने नेपालीहरूले नेपालको पर्यटन क्षेत्रको बिकासमा के कसरी सहयोगी भूमिका निर्वाह गर्न सक्छन् भन्ने बिषयहरूमा केन्द्रित रहेर सम्बन्धित बिषयका ज्ञाताहरूले आ-आफ्ना अवधारणा पत्र प्रस्तुत गरेका थिए ।

नेपाल भ्रमण वर्ष २०२० लाई लक्षित गरी नेपालको पर्यटन प्रबर्धनमा विदेशमा बस्ने नेपालीहरूको भूमिका बिषयक एक दिवसीय सो विचार गोष्ठीमा विष्णु खनालले नेपालमा पर्यटनको वर्तमान अवस्था, चुनौती र अवसरहरूका बारेमा आफ्नो कार्यपत्र प्रस्तुत गर्नुभएको थियो भने बिशेश्वर रेग्मीले जापानको पर्यटन बजारका बिशेषता एवं छिमेकी देशको बजार प्रबर्धन रणनीतिबाट नेपालले सिक्नुपर्ने पाठहरूका बिषयमा आफ्नो कार्यपत्र प्रस्तुत गर्नुभएको थियो ।



थियो । यसैगरी सञ्जिवराज खनालले जापानको पर्यटन क्षेत्रको उदाहरण दिदै नेपालको पर्यटन प्रबर्धनमा डिजिटल मार्केटिङको बारेमा आफ्नो कार्यपत्र प्रस्तुत गर्नुभएको थियो ।

प्रस्तुत कार्यपत्रमाथि सहभागीहरूले छलफल तथा अन्तरक्रिया गरेका थिए । अन्तरक्रियामा अध्ययन केन्द्रका विष्णु खनाल र रापती समाजका अध्यक्ष बिशेश्वर रेग्मी लगायतले सहजीकरण गर्नुभएको थियो ।

नेपाल जापान पर्यटन अध्ययन केन्द्र, सुदूरपश्चिमेली समाज जापान, रापती समाज जापान, पर्वत समाज जापान र युथ फर अलको संयुक्त आयोजनामा

सो विचार गोष्ठी भएको थियो ।

सुदूरपश्चिमेली समाजका अध्यक्ष एकेन्द्र थापाको सभापतित्वमा भएको सो गोष्ठीमा पर्वत समाजका अध्यक्ष सुजन जोशीको स्वागत मन्तव्य रहेको थियो भने युथ फर अलका अध्यक्ष बाबुराम पौडेल र डा. भरत नेगीको सञ्चालन रहेको थियो ।

कार्यक्रममा नेपाली राजदूतावासका उपनियोग प्रमुख कृष्णचन्द्र अर्याल, सँस्कृति तथा पर्यटन मन्त्रालयका उपसचिव पुष्प कटुवाल, जापानका विभिन्न संघसंस्थाका प्रतिनिधी, व्यवसायी, बुद्धजीवीहरूको बिशेष उपस्थिति रहेको थियो ।

## काठमाडौँमा बिम्स्टेक सम्मेलन हुने खाल्डाखुल्डी पुर्न थालियो



□ **नेस संवाददाता**

काठमाडौँ - सडक विभागले काठमाडौँ उपत्यकाभित्रको सडकको खाल्डा खुल्डी पुरेर कालोपत्रे र रङरोगन गर्ने भएको छ । काठमाडौँमा आगामी भदौ दोस्रो साता (१४ र १५ गते) हुन लागेको बिम्स्टेक सम्मेलनका लागि सडक चिल्लो पार्न लागिएको हो । सम्मेलनमा भाग लिन भारतीय प्रधानमन्त्री नरेन्द्र मोदीसहित अन्य देशका अधिकारीहरू नेपाल आउने भएका छन् ।

बिम्स्टेक सम्मलेन लक्षित गर्दै भदौ १० गतेसम्म उपत्यकाका सबै सडकको खाल्डाखुल्डी पुरेर मर्मत गरिसक्ने योजनाका साथ काम अघि बढाएको

सडक विभागका महानिर्देशक रविन्द्रनाथ श्रेष्ठले जानकारी दिनुभयो । उहाँका अनुसार कालोपत्रे भईसकेर मेलम्ची खानेपानीले भत्काएका, खाल्डा परेका, उफ्रिएका सडकका खाल्डाहरू पुरेर कालोपत्रे गरिनेछ भने उपत्यका सडक विस्तार आयोजना अन्तर्गत विस्तार भैरहेका सडकलाई ग्रामेलस्तरको बनाइने छ ।

अहिले विस्तार आयोजना अन्तर्गतका सडकको अवस्था अत्यन्त विग्रदो छ । विभागका अनुसार ती सबैजसो सडकलाई हिड्न योग्य बनाइने छ । सडक विभागका अनुसार अहिले उपत्यकाभित्र करिव १५ सय किलोमिटर सडक रहेको छ ।

## सुनुवाइ समितिको आरोपमा जोशीको दोस्रो स्पष्टिकरण

□ **नेस संवाददाता**

काठमाडौँ - संसदीय सुनुवाइ समितिबाट अस्वीकृत भएका कायम मुकामय प्रधानन्यायाधीश दीपकराज जोशीले समितिमा आफूलाई अयोग्य घोषित गर्ने गरी पेस भएका पाँचबुदे आरोपको पुनः खण्डन गर्नुभएको छ ।

यसअघि शनिबार समितिको निर्णय प्रक्रियामा असन्तुष्टि जनाउँदै वक्तव्य जारी गरेका जोशीले सोमबार साँझ पुनः दोस्रो प्रष्टीकरण जारी गर्दै समितिले पेस गरेको

आधार र कारणमथि टिप्पणी गर्नुभएको हो । जोशीले समितिले आफूलाई कार्ययोजना पेस गर्न नसकेको भनेर लगाएको आरोप पूर्वाग्रही र द्वेषपूर्ण भएको बताउनुभएको छ । जोशीले आफूले पेस गरेको ४४ बुँदे कार्ययोजनाको समितिले मूल्याङ्कन नगरेको टिप्पणी गर्नुभएको छ । जोशीले विचाराधीन बिषयमा छलफल नगर्न आफूले गरेको आग्रहलाई अनावश्यक रूपमा प्रचार गरिएको पनि टिप्पणी गर्नुभएको छ ।

## नियुक्ति खारेज गर्ने निर्णयमा फेरि सरकारलाई धक्का

□ **नेस संवाददाता**

काठमाडौँ - अघिल्लो सरकारले चुनावी आचार संहितालाई उल्लङ्घन गर्दै राजनीतिक नियुक्ति गरेको भन्दै सरकारले सबैलाई एकमुष्ट पदमुक्त गर्ने निर्णयविरुद्ध परेका रिटहरूमा सुनुवाई गर्दै सर्वोच्च अदालतले तत्काल ती निर्णय लागू नगर्न अल्पकालिन अन्तरिम आदेश दिएको छ । न्यायाधीश दीपककुमार कार्कीको एकल इजलासले सरकारलाई कारण देखाऊ आदेश जारी गर्दै अन्तरिम आदेश जारी हुनुपर्ने वा नपर्ने बिषयमा छलफल गर्न अर्को पेशी तोकेको छ ।

तत्कालिन कायम मुकामय प्रधानन्यायाधीश दीपकराज जोशीको नियुक्ति सम्बन्धी विषय संसदीय सुनुवाई विशेष समितिमा अडिकएको बेला स्थगित हुँदै आएको पेशीमा सोमवार सुनुवाई भएको हो ।

कार्कीको एकल इजलासले त्रिभुवन विश्वविद्यालय सेवा आयोगका सदस्य प्रा. डा. चिन्तामणि पोखरेल यस्तै विष्णु जोशी, काशीनाथ मरासिनी, सन्तोष चौधरी र अरविन्दकुमार अग्रवाललाई हटाउने निर्णय तत्काल कार्यान्वयन नगर्न आदेश दिएको हो ।

त्यसैगरी गरिबसंग विश्वेश्वर कार्यक्रमका समन्वयकर्ता योगेन्द्र रोका मगर, रामचन्द्र गौतम र शुशील बस्नेत, जोगबुढा अस्पताल व्यवस्थापन समितिका अध्यक्ष लक्ष्मणप्रसाद भट्ट, टीकापुर अस्पताल विकास समितिका अध्यक्ष रतनबहादुर खड्का, राष्ट्रिय समाचार समितिका सदस्य एकराज पाठक, नेपाल नर्सिङ काउन्सिलका रजिस्ट्रार रमिला चौलागाईँ र कृषि सामग्री कम्पनी लिमिटेड भागवतप्रसाद यादवले दायर गरेको रिटमा पनि सर्वोच्चले अल्पकालीन अन्तरिम आदेश जारी गरेको छ ।

## विवाह गर्ने उमेर अब २० वर्षपछि

□ **नेस संवाददाता**

काठमाडौँ - हालसम्मको कानुनी व्यवस्थामा बहुविवाह र बालविवाह गर्नेलाई कानुनले सजाय दिन्थ्यो तर विवाह रद्द हुँदैनथ्यो । अब भने यस्तो विवाह रद्द नै हुनेछ ।

विसं. १९९० सालमा तत्कालिन श्री ३ प्रधानमन्त्री जंगबहादुर राणाले बनाएको मुलुकी ऐन विस्थापित गरी भदौ १ देखि लागू हुन लागेका ६ कानुनी संहिता र त्यससम्बन्धी कार्यविधिमा बालविवाह र बहुविवाहसम्बन्धी नयाँ व्यवस्था गरिएको हो । सर्वोच्च अदालतले ती संहिताका कतिपय प्रावधान संविधानअनुस्र्म बनाउन आदेश दिएपछि कानुन मन्त्रालयले संशोधन प्रस्ताव मन्त्रिपरिषदमा पेश गरेको छ ।

केही दिनभित्रै संशोधन प्रस्ताव संसदमा लैजाने सरकारको तयारी छ ।

देवानी र अपराध संहितामा विवाहसम्बन्धी प्रावधान बाफिएपछि सरकारले एकस्मृता कायम गर्न संशोधन प्रस्ताव पेश गर्न लागेको हो । संशोधनअनुसार अब विवाह गर्न पाउने न्यूनतम उमेर २० वर्षको हुनेछ ।

'हालसम्म महिलाको १८ र पुरुषको २० वर्षलाई विवाह गर्ने न्यूनतम उमेर मानिँदै आएको

थियो,' कानुन मन्त्रालयका प्रवक्ता रमेश ढकाल भन्नुहुन्छ, 'तर यो संवैधानिक र लैंगिक समानताका आधारमा ठिक र बराबरी देखिएन, त्यसैले केटाकेटी दुवैको विवाह गर्न अब २० वर्ष उमेर पुग्नेपर्छ ।'



## एहजुर कता ? बाराही हलाल फुड यता !

माछा, मासु, मसला, दाल चामल लगायत अन्य दैनिक उपभोग्य सामानहरू आवश्यक परेमा विगत लामो समयदेखि यहाँहरूकै सेवामा समर्पित बाराही फुड्स एण्ड स्पाइस सेन्टरलाई सम्भन्नुहोस् ।  
होम डेलिभरी (थाक्युबिन) को पनि व्यवस्था छ ।



**Barahi**  
Foods & Spice Center  
नेपाली पसल (हलाल फुड)

Tel. 090-6094-9954 (Soft Bank),  
03-3363-1145, Fax. 03-5386-8797

टोकियो स्थित शिन-ओकुबो  
स्टेशनबाट ३० सेकेण्ड मात्र

## इन्दो बजार

माछा, मासु, मसला, दाल चालम लगायत अन्य दैनिक उपभोग्य सामानहरू आवश्यक परेमा विगत ३० वर्षदेखि यहाँहरूकै सेवामा समर्पित हलाल फुड इन्दो बजारलाई सम्भन्नुहोस् ।  
होम डेलिभरी (थाक्युबिन) को पनि व्यवस्था छ ।



Contact for More Details

**INDO BAZAAR**  
Tel: 03-5744-7834



JR Keihin Tohoku Line, Ikegami Line, Tamagawa Line  
Kamata Station (East Exit)  
5-20-6 Kamata, Ota-Ku, Tokyo 144-0052





एउटा गीत छ विरहको बेला गाउने -मलाई जस्तो कल्लाई पो भा'होला, दिनमा हिड्ने सूर्यलाई थाहा होला ।' हुन पनि हो आफ्नो व्यथा आफैलाई भन्दा अरु कसलाई थाहा होला र ? त्यसैले त भनिन्छ 'खुकुरीको चोट अचानोलाई मात्र थाहा हुन्छ ।'

चाहे मान्छे हरिपै होस या त गरीबै होस् । सबैको आफ्नो आफ्नो टेन्सन हुन्छ । हालैका दिनमा त भन्न टेन्सन नभएको मान्छे भेट्नै हम्मे हम्मे पर्छ । हाकिमदेखि पियनसम्म, हरेक दिन भान्सामा श्रीमतीले पकाउने तिहुनसम्म सबैको आ-आफ्नै टेन्सन छ । फरक यति हो ठूलाको ठूलै टेन्सन होला, सानाको सानै तर सबैलाई आ-आफ्नो टेन्सन ठूलै लाग्छ । नेतालाई कुर्सीको टेन्सन, कर्मचारीलाई जागीरको टेन्सन, विद्यार्थीलाई पढाईको टेन्सन, परदेशकालाई घरदेशको टेन्सन अनि घरदेशकालाई परदेशको टेन्सन । जताततै टेन्सन नै टेन्सन । तल उल्लेखित टेन्सन कसैको जीवनसँग मेल खाएमा संयोगमात्र हुनेछ ।

जापान आएको एक वर्ष भयो । म किचनको कुक होइन कागजको हुँ ।

यसको मतलव मलाई किचनको केही पनि आउँदैन भन्ने चाहिँ होइन । यसो भौंडा वर्तन पखाल्न आउँछ तर के गर्ने त्यतिले मात्र साहुजीको मन रमाउने कुरै भएन । जापान आउँदाबित्तिकै जाडो निकै बढ्यो । कति दिन त हिउँ नै पन्यो । तापक्रम माइनसमा पुगेको थियो । जाडोले मेरो कान मेरै टाउकोमा टाँसिएको छ कि के छ भनेर थाहा पाउन छाम्ने पर्ने भएको थियो । अहिले फेरि उग्र गर्मी छ । ३० देखि ३६ डिग्रीको हाराहारीमा तापक्रम । चर्को घाम, बाहिर उभिन नै नसकिने जस्तो । किचनको केही काम नजाने पछि मैले जानेको भनेको चिरासी अर्थात फ्लाएर बाँड्ने काम हो । विहान रेष्टुरेण्टमा गयो एककप चिया सुक्यायो अनि स्टेशन आगाडि डिउटी शुरु हुन्छ चिरासी बाँड्ने । १० वर्षको अनुभव सहितको कागजपत्र पेश गरेर आएको म कुकले भाँडा माइनुभन्दा अर्को काम जान्दिन । त्यसो त भाषा पढेर नआएको म जापानी भाषा आउने त कुरै भएन । कुककै रूपमा आएका कतिपय साथीहरूले पढेर प्रगति गरेका पनि छन् । तर आफूलाई केही आउँदैन । स्कुल पढ्ने बेलामा बोकेको

# टेन्सन

कितावको भल्को दिलाउने गरी एक बुक चिरासी लिएर गयो अनि स्टेशन अगाडि उभिएर बाँड्ने काम हो मेरो । तपाईंलाई लाग्दो हो व्यस्त समयमामा किचनमा धरिसनुभन्दा बाहिरफेर चिरासी बाँडेर हल्लिनै मजा होला । तर त्यसो होइन । मलाई लाग्छ म जतिको पीडामा परेको अहिले सायद जापानमा अरु छैनन् । चिरासी बाँड्ने काम देख्दा सजिलो तर गर्न गाह्रो रहेछ ।


शुरुमा लाग्थ्यो किचनमा नजानेको काम गर्नुभन्दा त बाहिर चिरासी नै बाँड्न ठीक । तर परिस्थिति अर्कै पन्यो । लिएर गएको चिरासी नबाँडे साहुजीले खाउँला जस्तो गरी हेर्दै थर्काउँछन्- 'त्यति पनि नबाँडेको ?' भकाभक बाँडेर सकाउँ त जापानीले लिंदैलिंदैनन् । त्यसो त के भनेर दियो भने चिरासी लिन्छन् त्यो पनि मलाई थाहा छैन । कसैकसैले त चिरासी लिनुको साटो बाटो अल्फायो भनेर टेढो आँखाले हेर्छन् । त्यति बेला साह्रै मन खिन्न हुन्छ । जापानी भाषामा मैले जानेको भनेको मात्र 'ओनेगाईसिमास' हो ।

चिरासी बाँड्न थालेपछि धेरै दिन भयो कोठामा आरामले निदाउन सकेको छैन । चिरासी बाँड्ने सकिएन एकातिर भने अर्कोतिर साहुजी भन्छन्- 'खै तपाईंले चिरासी बाँडेर पनि एउटा मान्छे आएनन्' । एउटै स्टेशनमा ३/४ वटा रेष्टुरेण्ट भएको यो कम्पिटिशनमा जापानीले चिरासी त लिंदै लिंदैनन् भने त्यही चिरासी लिएर आउने त धेरै टाढाको कुरा हो । कहिलेकाँही त उताबाट मान्छे आइरहेको छ भने म भगवान पुकार्छु -'भगवान यसले त चिरासी लिइदेओस्' तर त्यसको उल्टो भैदिन्छ । मलाई केही थाहा छैन, के

भनेर चिरासी दियो भने लिन्छन् ? यसो साथीभाइलाई सोधौं भने सबै म जस्तै छन् । साहुजीलाई सोधौं भने उल्टै हकार्ने होला भनेर सोध्न सकेको छैन । कहिलेकाँही सोच्छु यो चिरासी बाँड्ने काम गर्नुभन्दा जोत्ने सजिलो हुन्थ्यो । भारी बोक्न सजिलो हुन्थ्यो । जापानमै आएर पनि बरु भकाभक भाँडा माइन सजिलो हुन्थ्यो तर यो चिरासी बाँड्ने काम अति गाह्रो ।

हिजो जापान जान पाए हुन्थ्यो भन्ने टेन्सनले सताएको थियो । जापान आएँ, जागिर कसरी बचाउने भन्ने नै टेन्सन । नेपालतिर फोन गर्दा साहुको ऋणको ब्याज बढेको कुरा सुनाउँछन् थप अर्को टेन्सन । श्रीमतीले जापान कहिले बोलाउने भनेर सोधेको सोधेकै गर्छिन अर्को टेन्सन । भर्खर कलेज जान थालेको छोरीलाई स्कुटी किन्न पन्यो भनेर माग आउँछ टेन्सन । आईफोन टेन पठाएन भनेर छोरो फोनमा बोल्न नै छाडेको छ त्यो पनि टेन्सन । यसो कहिलेकाँही साथीभाइ जम्मा भयो अनि खायो पियो रमायो, साथीहरूले यति जग्गा जमिन जोड्ने भन्छन्, आफूले केही गर्न नसकेको भान हुन्छ, त्यही टेन्सन माथि टेन्सन ।

लागेको जागिर छोडेर अन्तै जाउँ भने भिसा थप्ने बेला हुन लागिसक्यो साहुले आवश्यक कागजात नदिने हुन् कि भन्ने अर्को टेन्सन । यता फर्के पनि टेन्सन, उता फर्केपनि टेन्सन, सुते पनि टेन्सन, उठे पनि टेन्सन । कुन दिनमा जापान आईएछ, मलाई मात्रै हो कि सबैलाई यस्तै हो कुन्नि टेन्सनै टेन्सन? यही टेन्सनकै बीच जापानमा दिन कटनी गर्दै गरेको आफै त पीडित छु, साला साली, भाज्जा, भाज्जीले जापान



कहिलेकाहीँ त उताबाट मान्छे आइरहेको छ भने म भगवान पुकार्छु- 'भगवान यसले त चिरासी लिइदेओस्' । तत्र त्यसको उल्टो भैदिन्छ

फिकाउन पन्यो भनेर दिनदिनै फेसबुक र भाइवरमा फोन र म्यासेज गरेर हेरान पार्छन्, त्यतै टेन्सन । एकबारको जुनीमा यति धेरै टेन्सन कति दिन सम्म बोकेर हिड्न सकिएला ? कहिलेकाँही त लाग्छ टेन्सनले बेलुकी सुतेर बिहान उठिन्छ कि उठिन्न भन्ने पीर थपिन थाल्छ भन्न टेन्सन । त्यसैले भन्न मन लाग्छ-टेन्सन मेट्ने पाए त दबाइ, दिनकै खान्थे सर्लक्कै नचबाई ।' अस्तु

## □ नेस संवाददाता

काठमाडौँ - मानव स्वास्थ्यका लागि निद्रा अत्यन्तै जरूरी छ । हाम्रो जीवनको एक तिहाइ समय त हामी सुतेरै बिताउँछौं । हामीमध्ये केहीले आठ घन्टाजति सुत्नुपर्छ भन्ने धारणा बनाएका हुन्छौं । सबै उमेर समूहका मानिसलाई निद्रा उत्तिकै आवश्यक पर्छ । निद्रा कम हुँदा जीवनपद्धति र स्वास्थ्यलाई समेत असर पुर्‍याउँछ । एक अध्ययनका अनुसार कति समय सुत्न जरूरी हुन्छ भन्ने कुरा कति समय काम गरिन्छ र कति 'स्ट्रेस' लिइन्छ भन्ने कुरामा भर पर्छ । सुत्नुपर्ने समय यति नै हो भनेर किटान गर्न गाह्रो छ । उमेरअनुसार

# सुत्ने समय दैनिक कतिघण्टा उपयुक्त?

सुत्नुपर्ने समयलाई निश्चित गर्न सकिँदैन । तर उमेर समूहअनुसार सुत्नुपर्ने समयलाई अनुमान गर्न भने सकिन्छ । निद्राको कुरा गर्दा सात घन्टा सुत्दा पनि स्वस्थ, सिर्जनशील हुनुहुन्छ ? हुनुहुन्न भने अरु धेरै सुत्नुहोस् । तपाईंलाई अनिद्राबाट हुने समस्या छ ? मोटोपनजस्ता रोगबाट पीडित त हुनुहुन्न ? 'झाइभिड' गर्दा निद्रा त लागेको त छैन ? यस्ता प्रश्नहरूको तपाईं आफैले उत्तर खोजी त्यसपछि दैनिक कति काम गर्ने र कतिघण्टा सुत्ने भनेर

आफै निर्णय लिनु राम्रो हुने अध्ययनले देखाएको छ ।

भर्खर जन्मिएका देखि ३ महिनासम्मका बच्चाका लागि दैनिक १४ देखि १७ घन्टा र ४ देखि ११ महिनासम्मका शिशु दैनिक १२ देखि १५ घन्टा सुत्नु राम्रो हुने अध्ययनले देखाएको छ भने १ देखि २ वर्षसम्मका बच्चा दैनिक ११ देखि १४ घन्टा सुत्दा राम्रो हुने बताईएको छ । एवं रितले भर्खर स्कुल जान थालेका ३ देखि ५ वर्षसम्मका दैनिक १० देखि १३ घन्टा, स्कुले विद्यार्थी ६ देखि १३

वर्षसम्मका ९ देखि ११ घन्टा, किशोरकिशोरी १४ देखि १७ वर्षसम्मका दैनिक ८ देखि १० घन्टा, वयस्क हुँदै गएका १८ देखि २५ वर्षसम्मका दैनिक ७ देखि ९ घन्टा सुत्दा राम्रो हुने बताईएको छ ।

यसैगरी वयस्क २६ देखि ६४ वर्षसम्मका दैनिक ७ देखि ९ घन्टा र ६५ वर्षभन्दा माथिका दैनिक ७ देखि ८ घन्टा सुत्दा उपयुक्त हुने बताईएको छ ।

स्वस्थ जीवन जिउन चाहनुहुन्छ भने आफ्नो आवश्यकतालाई ख्याल राख्नुपर्छ ।

सुताईले आफ्नो जीवनमा पारेको प्रभावलाई ख्याल गर्ने र पर्याप्त सुतेको दिन र निद्रा नपुगेको दिनको 'मुड', ऊर्जा र स्वास्थ्य कस्तो भयो भन्ने कुरालाई ख्याल गर्नुपर्छ ।

यसबाहेक ओछ्यानमा कुनै तनाव नलिने, नियमित अभ्यास गर्ने, कोठाको तापक्रम, आवाज र प्रकाशको विशेष ख्याल गर्ने, ओछ्यानलाई गुणस्तरीय बनाउने, तन्ना, सिरानीलाई सुविधायुक्त बनाउने र सुत्ने समयमा मोबाइल लगायतका 'इलेक्ट्रोनिक्स' सामान पटककै प्रयोग नगर्ने जस्ता कुरामा बिशेष ध्यान दिन सके स्वास्थ्यमा सकारात्मक सुधार आउन सक्ने सो अध्ययनले जनाएको छ ।

**कर्मचारी आवश्यकता**

**Contact:**  
090-6465-0905/080-4451-4060

एक कम्पनीको लागि केही स्थायी कर्मचारी आवश्यकता ।

**फोन:**  
**03-5652-0617**

**पद:** स्थायी कर्मचारी (सेइस्याइन)  
**तलव:** १८ मानदेखि **बस्ने व्यवस्था:** उपलब्ध छ  
**भाषाको ज्ञान:** सामान्य भए हुने  
**भिषा:** उपलब्ध गराईने

**株式会社 和円商事** Email: waenzhang46@yahoo.co.jp

**निम्न समस्यामा हुनुहुन्छ भने सम्पर्क गर्नुहोस् ।**

**स्पेशल डिस्काउण्ट**

86,400円~ (विद्यार्थीबाट वर्किङ भिसा)  
64,800円~ (नयाँ भिषा: नेपालबाट परिवार बोलाउँदा)  
49,680円~ (नेपालबाट १३ वर्ष भन्दा तलका क्षोराक्षारी बोलाउन)  
12,960円~ (डिपेण्डेन्ट भिषा: नवीकरण)  
29,160円~ (कुक नवीकरण)  
108,000円~ (जापानी नागरिकसँगको वैवाहिक)  
162,000円~ (स्थायी बसोबास भिसा)  
\* यातायात खर्च, टिकट खर्च, हुलाक खर्च समावेश छैन ।

Administrative Scrivener  
Junichiro Honda


**Contact**  
**TEL: 048-711-1996, 080-1796-7105**  
Sky Building 302, 2-5-26, Kamiochiai, Chuo-Ku, Saitama City, Saitama, Japan  
From Kitayono Station (JR Saikyo- Line) 5 Min Walk  
Facebook Page: https://www.facebook.com/saitama.honda116.visa.station

Facebook QR Code

ネパール語と日本語を学びましょう-180 (नेपाली र जापानी भाषा सिक्नै)			
जापानी शब्द	जापानी उच्चारण	नेपाली/अंग्रेजी	नेपाली उच्चारण
思う	ओमोउ	Think विचार हुनु	पिचार्ल・फुस
重さ	ओमोसा	Weigh वजन	ओザँ
おもちゃ	ओमोच्या	Toy खेलौना	केलौना
主な	ओमोना	Main मुख्य	मुक्या
親	ओया	Parents आमाबाबु	आमाबाबु
親方	ओयाखाता	Head नाइके	नाइके
泳ぐ	ओयोगु	Swim पाँड्नु	पाउडासु
およそ	ओयोसो	About करीब	कालिब
及び	ओयोबी	and र, तथा	रा・ताता
降りる	ओरिरु	Get Off ओर्लनु	ओर्लरिसु
織る	ओरु	Knit बुन्नु	बुन्सु
愚かな	ओरोकाना	Foolish मूर्ख	मूर्लका
終わり	ओवारी	End, Finish अन्त	अन्ता



## मुलुकी ऐन विस्थापित गरी भदौदेखि नयाँ ऐन लागू हुने



### नेस संवाददाता

काठमाडौं - राणा प्रधानमन्त्री जंगबहादुर राणाको समयदेखि प्रचलनमा आएको मुलुकी ऐनलाई विस्थापित गरी आउँदो भदौ देखि नयाँ ऐन लागू हुने भएको छ ।

मुलुकी ऐनलाई विस्थापित गर्न बनेका देवानी र फौजदारी संहिता ऐन भदौदेखि लागू गर्न लागिएको कानून मन्त्रालयले जनाएको छ । गत वर्ष संसद्बाट पारित भएका यी ऐन राष्ट्रपतिबाट पनि प्रमाणीकरण पनि भईसकेका छन् ।

नयाँ ऐनमा श्रीमती हुँदा हुँदै दोस्रो विवाह गरेमा स्वतः बदर हुने प्रावधान राखिएको अधिकारीहरूले बताएका छन् । बहुविवाह अन्त्य गर्नका लागि बनेका यी कानूनका केही प्रावधानले भने घुमाउरो तरिकाले यस्तो सामाजिक कुरीतिलाई पूरै अन्त्य गर्न नसक्ने कानून व्यवसायीले प्रतिक्रिया दिएका छन् ।

यस्तै बहुविवाहको चलन

रहेका विभिन्न धर्म, जात र समुदायको प्रचलनमा असर पर्न सक्ने आवाज पनि उठेका छन् । विगतमा एउटै रहेको मुलुकी ऐनलाई समय सापेक्ष बनाउने उद्देश्यले देवानी र फौजदारी संहिता ऐनमा विभाजित गरिएको छ ।

अब लागू हुने ऐनले बहुविवाहको कल्पना नगरेको उक्त ऐन निर्माण गर्ने जिम्मा पाएको तत्कालिन विधायक समितिका एक सदस्य तथा सांसद राधेश्याम अधिकारीले बताए । 'हाल बहुविवाह गरेको व्यक्तिले सजाय भोग्ने प्रावधान छ । अब लागू हुने कानूनले बहुविवाहलाई स्वतः खारेज गरिदिन्छ । देवानी संहिता सबैका लागि समान छ । त्यसैले यो सबै जात, समुदाय र धर्मका लागि एउटै हो ।'

कानून लागू हुनुअघि भएका बहुविवाहलाई भने यसले प्रभावित नपर्ने कानूनका जानकारहरूले बताएका छन् । इस्लाम धर्मावलम्बीहरूमा बहुविवाह सामान्य रूपमा लिइन्छ । यस्तै नेपालका

केही उच्च हिमाली जिल्लामा अझै पनि बहुपति राख्ने प्रचलन छ । त्यसैले यस्तो प्रथा तुरुन्तै अन्त्य गरिहाल्न कठिन हुने हुम्ला जिल्लाका सांसद छक्कबहादुर लामा बताउँछन् ।

उनले भने 'बहुविवाह बदर हुने भनेको बहुपत्नी राख्नेका लागि होला । हाम्रो भेगमा बहुपति राख्ने चलन छ । यो बिस्तारै घटिरहेको छ । तर यो निकट भविष्यमै अन्त्य हुन्छ जस्तो लाग्दैन । त्यसकारण हामीकहाँ यो कानून लागू गर्न म कठिन देख्छु ।'

नयाँ कानूनले दोस्रो विवाह स्वतः खारेज हुने भनि लेखे पनि दोस्रो विवाहबाट जन्मेको शिशुको बारेमा राखिएका प्रावधानले भने दोस्रो विवाह हुनसक्ने बुझाई कतिपयमा रहेको छ । श्रीमती हुँदा हुँदै अर्को स्त्रीसँग भएको शारीरिक सम्पर्कबाट सन्तान जन्म्यो भने त्यसलाई विवाह मान्ने भन्ने व्यवस्था छ । यसले गर्दा घुमाउरो पाराले बहुविवाहलाई मान्यता दिएको हो कि जस्तो देखिन्छ ।

नयाँ कानूनले बहुविवाह अपराध गरेको ठहर भएमा एकदेखि तीन वर्षसम्मको जेल सजाय तोक्न सकिने प्रावधान राखेको छ । हालको कानूनले पनि बहुविवाह गरेको ठहर भएका व्यक्ति सरकारी जागिरका लागि अयोग्य हुने स्पष्ट पारेको छ । यस्तै दोस्रो विवाह भएको थाहा भएको तीन महिनाभित्र उजुरी गर्नुपर्ने प्रावधान रहेको छ ।

समग्रमा बहुविवाह जस्तो सामाजिक कुरीति हटाउन ल्याइएको नयाँ कानूनको कैयौं अधिकारकर्मीले स्वागत गरेका छन् । तर यसको सही कार्यान्वयन गर्न ठूलो चुनौती रहेको उनीहरूको भनाइ छ ।

## मेडिकल अध्ययन गर्न बंगलादेश जाने विद्यार्थी समस्यामा



### नेस संवाददाता

काठमाडौं - सरकारले बंगलादेशमा मेडिकल शिक्षा अध्ययनका लागि जाने विद्यार्थीलाई सहयोग नगरेका कारण अधिकांश विद्यार्थीले दुःख पाइरहेको नेपाल मेडिकल स्टुडेन्ट एसोसिएशनले बंगलादेशले जनाएको छ । एसोसिएशनले आइतबार पत्रकार सम्मेलन आयोजना गरी बंगलादेशमा पढनका लागि जाने विद्यार्थीसँग कन्सल्ट्यान्सी वापत पाँचदेखि सात लाख रुपैयाँसम्म कमिसन लिने गरेको तथा कमिसन बुभाउन नसक्ने विद्यार्थी कालोसूचीमा रहेका कलेजमा पठाउने गरिनाले त्यहाँ जनाएको छ ।

एसोसिएशनका अध्यक्ष नविन

यादवले बंगलादेशमा रहेका कूल सय वटा मेडिकल कलेजमध्ये सरकारबाट सञ्चालित २५ वटा कलेज राम्रो रहे पनि निजी क्षेत्रबाट सञ्चालित अधिकांश कलेज गुणस्तरहीन रहेको तथा ३६ वटा कलेज कालोसूचीमा रहेको बताउनुभयो । उहाँका अनुसार कालोसूचीमा रहेका कलेजमा पढ्ने कतिपय विद्यार्थीले आत्महत्या गर्ने गरेका छन् । कन्सल्ट्यान्सीले मोटो रकम कमिसन लिएर कालोसूचीमा रहेको कलेजमा पठाउने गरिनाले त्यहाँ अध्ययनरत आठ हजार विद्यार्थीले पीडा भोग्नुपरेको उहाँको भनाइ छ । अध्यक्ष यादवले ७० प्रतिशत कन्सल्ट्यान्सीले विद्यार्थीलाई ठग्ने गरेको बताउनुभयो ।

## जापानको समय दुई घण्टा छिटो बनाउने तयारी

### नेस संवाददाता

टोकियो - जापानमा यसपटकको गर्मीले हालसम्म १ सय २० जनाको ज्यान लिईसकेको छ । यस्तोमा यसै समय सुरु हुने २०२० को टोकियो ओलम्पिकमा खेलाडीहरूलाई अत्याधिक तापक्रमबाट बचाउन जापान सरकारले समय परिवर्तन गर्ने योजना बनाईरहेको छ । यस अन्तर्गत छडिलाई हालको भन्दा दुई घण्टाले छिटो बनाईने प्रस्ताव अघि ल्याइएको बताईएको छ । यसो गर्नाले खेलाडीहरूले बिहानको शीतलमै खेल पाउने विश्वास गरिएको छ ।

तर अझै पनि यो मुद्दा निश्चित भईसकेको छैन भने प्रमुख विपक्षी पार्टीले पनि सो प्रस्ताव अस्वीकार गरिरहेको छ । उता सामाजिक सञ्जालमा पनि सर्वसाधारणले यसले काम गर्ने समयलाई लम्ब्याइदिने भन्दै विरोध जनाईरहेका छन् ।

गर्मी र ताप लहरले खेलाडीहरूको ज्यान समेत लिन सक्ने खतरा देखिएपछि यसअघि ओलम्पिक आयोजक समूहले प्रधानमन्त्री सिज्जो आबेसँगै भेट गरी यस्तो सुझाव दिएको थियो । त्यसैले दिउँसोको समयलाई कम गराउन सरकारले यस्तो उपाय अपनाउन लागेको बताईएको छ । अहिलेको अवस्थामा बिहानको १०



बजेदेखि नै यहाँको तापक्रम ३० डिग्री पुग्न सुरु गर्ने गरेको छ । यसैकारण जापानी सरकारले यो उपायको परीक्षण गर्न अर्को वर्ष जुन र अगस्टका बीच दुई घण्टाले समय बढाउने तयारी गरेको हो । जसले गर्दा ओलम्पिकका लागि पनि उपयुक्त निर्णय लिन सहज हुने बताइएको छ ।

तर यसले साँच्चिकै सर्वसाधारणमा भने गम्भीर प्रभाव पार्ने हुँदा धेरै विचार पुर्‍याएर मात्र निर्णय गरिनुपर्ने आवाज उठ्न थालेको बताईएको छ । किनकी जापानले यसअघि पनि सो तरिका अपनाइसकेको छ । त्यसबेला कामदारहरूले अबेरसम्म घाम लागिरेहँदा कम्पनीले लामो समय काम लगाएर राख्ने गरेको गुनासो गरेका थिए ।

## दक्षिण कोरियामा रहेका नेपाली कामदारले आफन्त भेट गर्न पाउने

### नेस संवाददाता

काठमाडौं - रोजगार अनुमति प्रणाली (इपिएस) मार्फत रोजगारीका क्रममा दक्षिण कोरियामा रहेका नेपाली कामदारसँग आफ्ना परिवारका सदस्यले भेटघाट गर्न सक्ने भएका छन् ।

श्रम, रोजगार तथा सामाजिक सुरक्षामन्त्री गोकर्णराज विष्ट र नेपालका लागि गणतन्त्र कोरियाका राजदूत पार्क योङसिकबीच सोमबार मन्त्रालयमा भएको शिष्टाचार भेटमा राजदूत पार्कले कोरियामा काम गर्ने नेपाली कामदारका आफन्तलाई भेटघाट गर्न जाने अवसर मिलाईसकिएको र केही कामदारका आफन्तले भेटघाट गरेर आइसकेको जानकारी दिनुभयो ।

कोरियाले केही समयभित्रै यसको औपचारिक घोषणा गर्नेछ । नेपाल सरकारले दक्षिण कोरियामा रहेका नेपाली कामदारमा देखापरेका निराशा र आत्महत्याको समस्या न्यूनीकरण



गर्न कामदारका आफन्तलाई भेटघाटको अवसर प्रदान गर्न आग्रह गर्दै आएको थियो । इपिएसमार्फत कोरिया गएका नेपाली कामदार चार वर्ष १० महिना नपुगी स्वदेश फर्कन पाउँदैनन् ।

इपिएसमार्फत कोरिया जाने नेपालीको संख्या दिन प्रतिदिन बढ्दै

गएको छ । खाडी मुलुकमा जस्तो कामदारले अनावश्यक भ्रष्टाचार व्यहोर्नु नपर्ने र आकर्षक तलब सुविधाका कारण कोरिया नेपाली कामदारको रोजाइमा पर्दै आएको छ । अहिले नेपाली कामदारले कोरियामा मासिक रु एक लाख ५० हजारदेखि दुई लाखसम्म पारिश्रमिक पाउँदै आएका

## कान्तिपुर मार्ट

यहाँहरूको भान्सादेखि रेष्टुरेण्टसम्मका दैनिक अत्यावश्यकिय उपभोग्य सामाग्रीहरू सुपथ मूल्यमा उपलब्ध गराईन्छ । होम डेलिभरी (थाक्युविन) को पनि व्यवस्था छ । अवश्य सम्झनुहोला । साथै टेपिकल स्वादिष्ट नेपाली खानाका लागि भेटघाट रेष्टुरेण्ट सेवामा प्रतिकारत छ ।

Contact for More Details

**KANTIPUR MART**

Tel: 03-5338-4066, 03-5338-4067

JR Yamanote Line, Shin-Okubo Station (Only 2 Min. Walk)

1-11-31 Hyakunincho, Shinkuku-ku, Tokyo 169-0073

Business Hour: Daily 10:00~24:00

## आशा एशियन फूड

यहाँहरूलाई आवश्यक पर्ने दैनिक उपभोग्य सामाग्रीहरू सुपथ मूल्यमा पाईन्छ ।

होम डेलिभरीको (थाक्युविन) को पनि व्यवस्था छ, सेवामा हाजिर छौं ।



Contact for More Details

**ASHA ASIAN FOOD**

Tel: 03-6205-5474/080-6616-4040

JR Yamanote Line, Shin-Okubo Station (Only 3 Min. Walk)

1-4-19 Hyakunincho, Shinjuku-Ku, Tokyo 169-0073

Business Hour: Daily 10:00~25:00



# ‘१० वर्षभित्र सबै नेपालीलाई स्वदेश फर्काइनेछ’

» पृष्ठ १ को बाँकी

जनप्रतिनिधिहरूले अलिकति मिच्च थाले भन्ने लाग्यो भने मैले कन्ट्रोल गरेकै छु । धेरै विदेश घुम्नेहरूलाई पनि कन्ट्रोल गरेकै छु । अब एकै रातमा त सबै कुरा त हुँदैन नि ।

**स्वेच्छक अवकाशको मुद्दामा कतिको सफल हुनुभयो ?**

ट्रेड युनियन काज थियो, मैले शतप्रतिशत हटाइदिएँ । मैले ट्रेड युनियन गतिविधि अफिस टाइममा हुँदैन भनेर शतप्रतिशत हटाइदिएँ । यसलाई तपाईंहरू पोजिटिभ लिनुहुन्छ कि लिनुहुन्न ?

**तर, पनि जनताको अपेक्षाअनुरूप प्रभावकारी ढंगले काम गर्न नसकेको गुनासो आउन थालेको छ नि ?**

अहिले सबैभन्दा ठूलो व्यवस्थापनको काम हो, संघीयतामा अब संघीय मन्त्रालयले भण्डै-भण्डै सवा लाख कर्मचारी अनि ३७ हजार जनप्रतिनिधिको व्यवस्थापन भएको छ । मैले प्रशासनिक अन्तरिम काल असार मसान्तभित्र सक्छु भनेको थिएँ र, सकियो पनि । संरचना जस्तै तयार भईसक्यो । कति सय मान्छे मैले पठाईराखेको छु, त्यो त चर्चा हुँदैन । सरकारी कर्मचारी खटाएको ठाउँमा जान नपाए, काठमाडौँमै स्वादले बस्न पाए रमाउँथे होला, त्यसो गर्न म दिदैन ।

**स्वेच्छक अवकाशको विषयलाई लिएर कर्मचारीहरूलाई अलि बढी नै गाली गर्नुभयो भनेर आलोचना भएको थियो ?**  
पोलिसीको सत्य कुरा मैले राखिँने भने कसले राख्छ ?

**तर, ट्रेड युनियनकै नेताहरू प्रधानमन्त्री कहाँ पुगेर तपाईंको अभिव्यक्तिप्रति**

**गुनासो त गरे नि, के भन्नुहुन्छ ?**

अनि, के मेरो अडान गलत थियो र तिमीहरूले लिएको अडान ठिक हो मन्त्री चाहिँ गलत हो भनेर प्रधानमन्त्रीज्यूले भन्नुभयो ? छैन नि । संसदीय प्रणालीमा प्रधानमन्त्रीको भन्दा फरक अडानमा कोही मन्त्री जान सक्दैन । सम्बन्धित मन्त्रालयका बारेमा बोल्दा त पहिले मन्त्रीले नै बोल्नुपर्छ । मन्त्रीले प्रधानमन्त्रीसँग समन्वय गरेर बोलेको हुन्छ । समन्वय गरेर बोलेन भने त मन्त्री त्यही दिन सकिन्छ नि होइन ? त्यसैले यस्ता कुराले मलाई कुनै फरक पार्दैन ।

**तपाईंलाई ‘जनताको नेता’ भनेर चर्चा हुने गरेको थियो । यो ५ महिनामा सरकारको काम गराईबाट तपाईं सन्तुष्ट हुनुहुन्छ ?**

अहिले सरकारले विभिन्न सेक्टरबाट काम गरिराखेको छ । ईच्छापूर्ण हुने गरी काम भयो त म भन्दैनँ । काम भईराखेको छ । ऐन कानून बनाउन लागिराखेका छौं । अहिले धेरै काम त हामीले क्राइसिस म्यानेजमेन्टको फर्मूला अनुसार न गरिराखेका हौं । यो पाटोलाई तपाईंहरूले हेरिदिनुपर्ने हुन्छ ।

**तर, कर्मचारी संयन्त्रमा घुसखोरी रोक्नेछौं नि ?**

कतिपय कुरा अधिकार बाहिरको पनि हुन्छ । जस्तो, मालपोतमा कर्मचारीले घुस खायो भने कर्मचारीलाई कारवाही गर्ने अधिकार कसलाई छ ? मैले गलत गर्ने कर्मचारीको संरक्षण गरौं भने पो म दोषी हुन्छु । तर म गलतलाई गलतै नै भन्छु । अर्को कुरा के हो भने सिंगो सरकारको सन्दर्भमा सोध्दा एउटा पार्ट आउँछ । एउटा मन्त्री सरकारप्रति पनि जिम्मेवार र जवाफदेही हुन्छ । तर, के हो भने उ जहाँको कार्यकारी हो, त्यहाँप्रति बढी जिम्मेवार हुन्छ ।

**तपाईंको काम गराईबाट प्रधानमन्त्री असन्तुष्ट हुनुहुन्छ भन्ने छ त ?**

त्यो बाहिर आएको कुरा मात्र हो । असन्तुष्ट हुनुपर्ने कुनै कारण छैन, म त ‘हण्ड्रेड पर्सेन्ट’ विश्वस्त छु । किन भन्दाखेरि सबै काम सल्लाहबाट भईरहेको छ । मैले कुनै अपराध गरेको छ भने कसैले बताउनुपर्ने नि ।

**अब तपाईंको अभिव्यक्ति, त्यसपछिको आलोचना र चर्चामा प्रवेश गरौं, जैर आवासीय नेपालीहरूप्रति तपाईंको धारणा के हो ?**

म’मा नेपाल र नेपालीलाई नयाँ कुरा दिँऊ जसले गर्दा नेपाल र नेपालीको गुमेको प्रतिष्ठालाई स्थापित गर्न सकियोस् भन्ने भावना छ । नेपालीलाई सुखी, सम्पन्न र खुशी देख्न सँकु यही नै मेरो मुल चाहना र सोच हो । नेपालीहरू संसारभर जहाँ गएर भए नि पढ्न सक्नु, घुम्न सक्नु, काम गर्न सक्नु उनीहरूको जीवन सुखी र खुशी रहोस् यसमा मेरो शुभकामना छ । मैले विदेशमा रहेका नेपालीको विरोध गर्न खाजेको होइन, गाली पनि गरेको होइन तर, जो विदेशी नागरिक भईसके र नेपाललाई सराप्दैछन् उनीहरूको विरोध मात्र गरेको हो ।

**तपाईं त विदेशमा बस्ने नेपाललाई ‘भूपू’ नेपाली पनि भन्नुहुन्छ रे, किन ?**

विदेशी मतदाता र नागरिकलाई कसरी नेपाली भन्न सकिन्छ ? नेपाललाई केहि योगदान नगर्ने, विदेशी नागरिकता र पासपोर्ट बोक्ने अनि विदेशी हुने बाटोमा हिड्ने, नेपाललाई नर्क ठान्ने, नेपालमा रहेकालाई चाँही केहि जान्दैनन् भन्ने यस्तोको म विरोधी हुँ । के कुरामा स्पष्ट हुन अनुरोध गर्छु भने- विदेशमा रहेका सबैलाई ‘भूपू’ भन्यो भन्ने गलत प्रचार हो । डिवी लद्देमा, ग्रीनकार्ड



लद्देमा मैले ‘भूपू’ हुन् भनेको छैन । म फेरी दोहोर्न्याएर भन्दैछु जुन नेपाली हिजो नेपाली थिए, वर्तमानमा विदेशी मतदाता भईसके, नागरिक भईसके तर आफूलाई नेपाली भनिरहेको छन् त्यी ‘भूपू’ हुन् र म ‘भूपू’ भन्छु ।

**रहरले त विदेश जाँदैनन् होला ?**

बाध्यताले विदेश गएकाहरूलाई त म सम्मान गर्छु । विदेशबाट आएको रेमिट्यान्सले नेपालको अर्थतन्त्रमा ठूलो योगदान गरेको छ, यो कुराको म हेक्का राख्छु । अरबमा रहेका नेपालीहरू एक रूपैयाँ पनि त्यहाँ राख्दैनन्, सबै नेपाल पठाउँछन् । त्यो नेपाल बन्नमा लागेको छ, म उनीहरूलाई स्यालुट गर्छु । त्यसैले विदेशमा रहेका नेपालीलाई मैले गाली गर्दैन तर, विदेशी नागरिक भईसकेकालाई नेपाली मान्दैन र ठान्दैन पनि ।

**बिदेशमा रहेको नेपालीलाई स्वदेश फर्काउन, स्वदेशमा रोजगारी सिर्जना गर्न के गर्नुहुन्छ त ?**

मैले पहिला नै मन्त्री हुँदा भनेको

छु १० वर्ष भित्रै अरबलगायत अन्य मुलुकमा रहेको सबै नेपालीलाई नेपालमै रोजगारीको अवसर दिने गरी प्रयास गरिने छ । म फेरी पनि लागिरहेको छु । एउटा गीत छ, ‘चालिस कटेपछि रमाउँला...’ त्यो गीतले मलाई रुवाउँछ, रमाउने अवस्थामा युवा अवस्थामा विदेशिनुपर्ने बाध्यता । त्यसकारण नेपालमै रमाउने, अझै समयमै रमाउने वातावरण तयार गर्न म प्रयासरत छु ।

**अन्त्यमा, के भन्नु चाहानुहुन्छ ?**

म संसारभर जहाँसुकै भए पनि सच्चा नेपालीलाई स्यालुट गर्छु र वास्तविकता लुकाएर आफू नेपाली नागरिक भएको नाटक गर्नेलाई म कहिले नेपाली ठान्दिन । म फेरी पनि भन्छु - सच्चा नेपाली भईदिनुहोला, नेपाल र नेपालीको शिर होच्याउने काम नगर्नुहोला । र पहिलो माया दिने मान्छे पनि मै हुनेछु, गलत गर्नेलाई सच्चिनका लागि गरिएको अनुरोधलाई गाली नठान्नु होला । यो मेरो कर्तव्य हो म मेरो कर्तव्य निर्वाह गर्छु, तपाईं आफ्नो ठाउँबाट आफ्नो कर्तव्य निर्वाह गरिदिनुहोस् ।

## जापानमा पनि ...

नेपाली म्यानपावर कम्पनीले ८ लाख रुपैयाँसम्म लिने गरेपछि प्रभावकारी बन्न सकेन । श्रम, रोजगार तथा सामाजिक सुरक्षा मन्त्रालय स्रोतका अनुसार जापान सरकार र नेपाल सरकारबीच सम्झौता गरेर सरकारी संयन्त्रबाट कामदार लैजान प्रस्ताव गरिएको छ । स्रोतका अनुसार उक्त प्रस्ताव लागू भएमा कामदारले न्यूनतम शुल्क तिरे पुग्छ । विगतमा पनि म्यानपावरमार्फत दक्षिण कोरिया कामदार जाँदा ८ लाख रुपैयाँसम्म तिर्नुपरेको थियो । तर अहिले रोजगार अनुमति प्रणाली अनुसार कामदार पठाउँदा एक लाख रुपैयाँमै नेपाली दक्षिण कोरिया गईरहेका छन् ।

जापान सरकार तथा विभिन्न निजी क्षेत्रका कम्पनीले नेपालबाट कृषि, निर्माण तथा घरायसी कामदार (केयर गिभर) नेपालबाट लैजाने प्रस्ताव गरेको श्रम मन्त्रालयसम्बद्ध उच्च स्रोतले जानकारी दिएको छ । नेपालस्थित जापानी राजदूतावास तथा जापानी सरकारी र निजी क्षेत्रका प्रतिनिधिले श्रममन्त्री गोकर्णराज बिष्टसँग यसबारे प्रस्ताव राखिसकेका छन् ।

जापानमा नेपाली कामदार जी टु जी मोडलमा पठाउन मन्त्री गोकर्ण बिष्ट सकारात्मक रहेको उच्च स्रोतले दावी गरेको छ । जापानमा नेपाली कामदार कति पठाउने, कुन कुन क्षेत्रका लागि पठाउने र नेपाली कामदारको सुरक्षा तथा पारिश्रमिकबारे विस्तृत प्रस्ताव माग गर्ने मन्त्रालयको तयारी छ ।

## अपहरणका...

मुठभेडमा उनीहरू मारिएका हुन् ।

प्रहरी र अपहरणकारीबीच सोमवार दिउँसो करिब साढे १ बजे भएको मुठभेडमा नुवाकोटका गोपाल तामाङ र सिन्धुपाल्चोकका अजय तामाङको मृत्यु भएको हो । महानगरीय प्रहरी अपराध महाशाखाका एसएसपी धिरजप्रताप सिंहका अनुसार अपराध महाशाखाको टोलीले बालकको शव भक्तपुर नगरपालिका-७ स्थित श्याम लवटको निर्माणाधिन घरमा फेला पारेको हो । प्रहरीका अनुसार पछ्याउँदा अपहरणकारीसंग सूर्यविनायक नगरपालिका-८ स्थित पाइलट बाबाको आश्रम जाने बाटोमा मुठभेड भएको हो । घटनास्थलबाट प्रहरीले पेस्तोल, २ राउण्ड गोली बरामद गरेको

छ । अपहरणकारीले फिरोती माग्न प्रयोग गरेको मोवाइल र सीम समेत बरामद गरिएको प्रहरीले जनाएको छ । अपहरणकारीले फोन गरेर ४० लाख फिरोती मागेका आमा चमेली खड्काले बताउनुभयो । आईतवार साँफे स्कूलबाट फर्केपछि बालकको अपहरण भएको थियो ।

यसैबीच, प्रत्येक वर्ष अपहरणको घटना बढ्दै गएको प्रहरी तथ्याङ्कले देखाएको छ । आर्थिक वर्ष २०७२-७३ मा देशभर ७९ वटा व्यक्ति अपहरणको मुद्दा दर्ता भएको नेपाल प्रहरीको तथ्याङ्कमा छ । दर्ता भएको मुद्दाको आधारमा प्रहरीले अनुसन्धान गरी १ सय १७ जना अभियुक्तलाई पक्राउ गरी कारवाही गरेको छ भने ७६ वटा मुद्दा फछ्यौट भएका छन् ।

आर्थिक वर्ष २०७३-७४ मा ५७ वटा मुद्दा दर्ता भएकोमा ३८ वटा मुद्दा मात्रै

फछ्यौट भएका छन् । अपहरणमा संलग्न १ सय ११ जना अभियुक्त पक्राउ परेका थिए । गत आर्थिक वर्ष २०७४-७५ मा देशभर ७७ वटा अपहरणका मुद्दा दर्ता भएका छन् । दर्ता भएका मुद्दामा प्रहरीले अनुसन्धान गरेर १ सय ६ जनालाई पक्राउ गरी कारवाही गरेको छ । गत वर्षका केही मुद्दा फछ्यौट हुन बाँकी रहेको नेपाल प्रहरीका केन्द्रीय प्रहरी प्रवक्ता शैलेश थापा क्षेत्रीले जानकारी दिनुभयो ।

नेपाल प्रहरीको तथ्याङ्कलाई हेर्दा ३ वर्षमा २ सय १३ वटा व्यक्ति अपहरणको मुद्दा दर्ता भएको छ । मुद्दा दर्ता भएका अपहरणको घटनामा छानविन गरी प्रहरीले ३ सय ३४ जना अभियुक्तलाई पक्राउ गरेको छ । पछिल्लो ३ वर्षमा प्रहरीमा दर्ता भएका मुद्दा र फछ्यौटको अवस्थालाई हेर्दा नेपालमा अपहरणको घटना बढ्दै गएको देखिन्छ ।

## Document TRANSLATE गर्नुपर्ने छ ?

### CALL NOW !

# 080-4150-5314

OR MESSAGE US ON

m.me/gmtjpn  
 080-4150-5314

**Nepali** ↔ **Japanese** ↔ **English** ↔ **Hindi**  
 नेपाली, जापानीज, अंग्रेजी भाषामा रहेका जुनसुकै किसिमका कागजातहरू माथिका ४ भाषामा अनुवाद गर्नुपरेमा हामीलाई सम्मनुहोस् ।

## ठाउँ एक, सुविधा अनेक

**मिसा फारम**

आफन्तलाई जापान घुम्न बोलाउन, आफू तथा आफन्तको मिसा नवीकरण गर्न अमेरिका, बेलायत, अष्ट्रेलिया, क्यानाडा लगायतका देशमा जान मिसा फारम भर्ने परेमा ।

**ट्रान्सलेट**

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

**मेन्यु चिरासी**

रेष्टुरेण्टको मेन्यु, चिरासी, नोबेरी, टिस्टर् तथा भिजिटिङ कार्ड लगायत सम्पूर्ण डिजाइन सम्बन्धी काम गर्नु परेमा ।

**आजै सम्पर्क गर्नुहोस्**

**भौतारिने पढैन**

## GMT International Co. Ltd.

Tel/Fax: 03-5937-5314, Mobile: 080-4150-5314  
 E-mail: samudraparinews@gmail.com



# युट्यूबमा आकर्षित कलाकार कमाई कति ?

□ नेस संवाददाता

टोकियो - पछिल्लो समय कलाकारहरू इन्टरनेटको सहज पहुँचसँगै युट्यूव केन्द्रित हुँदै गएका छन् । उनिहरू आफ्नो र आफ्नो गीत संगीतको लोकप्रियता बढाउनका लागि त्यसतर्फ केन्द्रित भएका हुन् । यसले गर्दा रेडियो र टेलिभिजनमा गीतसंगीत कम व्यवस्थापन हुँदै गएका छन् भने अर्को तिर आम्दानी पनि असुरक्षित देखिएको छ ।

आज भन्दा केहि समय पहिला नेपाली गीत संगीतको संरक्षण संबर्द्धन र प्रसारण लागि क्यासेट चक्का र रेडियो टेलिभिजन एउटा गतिलो माध्यम थियो । तर अब बिस्तारै युट्यूवमा कलाकारहरू केन्द्रित भएका छन् ।

इन्टरनेटको सहज पहुँच, बढि भन्दा बढि लोकप्रियता र केहि आम्दानी होस भन्ने अहिलेका कलाकारका मनोभाव बनेको छ ।

गायिका कोमल वलीका अनुसार बिश्वबजारमा आफ्नो कला र उत्पादनको सहज पहुँच पुर्‍याउन र प्रविधीसँगै जिवन्त राख्न उनीहरू त्यसतर्फ केन्द्रीत भएका हुन् ।

नेपालमा एउटा म्युजिक भिडियो निर्माण गर्न कम्तीमा पनि १ लाख ५०



हजार खर्च लाग्छ । भिडियोबाट आउने आम्दानी भने शून्य प्रायः छ ।

लगानीको १५ प्रतिशत पनि उठाउन कलाकारलाई हम्मे हम्मे छ । लोकदोहोरी गीत प्रतिष्ठानका अध्यक्ष बद्रि पंगेनी भने युट्यूवको बिषयमा सकारात्मक देखिदैनन् । उनि भन्छन् युट्यूव व्यवसायिक रूपमा घाटा छ । यो माध्यम नेपालबाट संचालित नभएका कारण पनि आफ्नो उत्पादन यसमा सुरक्षित छैन । पंगेनीका अनुसार युट्यूवलाई भन्दा रेडियो टेलिभिजनलाई प्राथमिकतामा राखेर व्यवस्थापन गर्न सके कलाकारको आम्दानी सुरक्षित छ । युट्यूवमा कलाकारले आफैले लगानी गरेका छैनन् उनीहरू कम्पनीको माध्यमबाट आफ्ना सिर्जनाहरूलाई प्रसारण गरिरहेका छन् । यसले गर्दा पनि उनीहरूलाई आम्दानी

हुन सकेको छैन । युट्यूवको आम्दानी भनेको गुगल बिज्ञापन हो । च्यानलमा आएको बिज्ञापन र त्यसको रेभिन्चूको आधारमा केहि अंश पाउने हो । त्यसको पनि ४५ प्रतिशत मात्रै गुगलले दिने हो । बाँकी ५५ प्रतिशत गुगल आफैले राख्दछ । गुगल प्यासिभिक सिंगापुरले यसको पैसा पठाउने हो ।

नेपालमा कलाकारले आम्दानी भन्दा पनि आफुलाई चर्चामा ल्याउन युट्यूवमा लगानी गरेका छन् । यसले गर्दा आम्दानी भैरहेको बिन्दुबासिनी म्युजिक प्रा. लि. का प्रबन्ध निर्देशक सुभाष रेग्मी बताउँछन् । नयाँ कलाकारलाई सांगीतिक क्षेत्रमा मार्केटिङ गर्न युट्यूव सजिलो माध्यम बनेको छ । तर दिगोपन र आर्थिक उपार्जनका लागि भरपर्दो माध्यम भने बन्न सकेको छैन ।

# गुमनाम छन् मोदीका धर्मपुत्र जितबहादुर



□ नेस संवाददाता

काठमाडौँ - चार वर्षअघि पहिलो पटक नेपालको राजकीय भ्रमणमा आउँदा भारतीय प्रधानमन्त्री नरेन्द्र मोदीको बेग्लै क्रेज र चर्चा थियो । साथमा, उनीसँगै चर्चा थियो नवलपरासीका जितबहादुर सारू मगरको । उनलाई मोदीका 'नेपाली धर्मपुत्र'का रूपमा व्याख्या गरिएको थियो ।

जितबहादुरलाई घर छाड्न आउँदा मोदीको चर्चासँगै नेपालस्थित भारतीय दूतावासले जितबहादुर परिवारलाई पाँचतारे 'हायात' होटलमा राखेको थियो । नवलपरासीमा २० साउनकै मितिमा जितबहादुर 'एलीयन' जस्तो भएका थिए । पुरै गाउँले उनलाई हेर्नका लागि भुमिभएका थिए । तर, अहिले के गरिरहेका छन् जितबहादुर ? गुमनाम छन् ।

त्यसपछि मोदी दुई पटक नेपाल भ्रमणसहित संघीय राज्य भएपछि केही महिनाअघि नेपाल भ्रमणमा आए । जितबहादुर न मोदीलाई भेट्न आए, न मोदीले जितबहादुरलाई सम्झिए । मोदीले जितबहादुरकी आमा र परिवारका सबै सदस्यलाई पहिलो पटक आउँदा भेटेका थिए । मोदीले जितबहादुरकी आमा खगिसरलाई त्यसबेला भनेका थिए, 'मैले तपाईंको छोरालाई बडो माया गरेर हुर्काएँ, राम्रो

कलेजमा पढाउँदै छु । अब तपाईंको जिम्मा लगाउन चाहन्छु ।'

चर्चामा रहन रमाउने स्वभावका मोदीले त्यसपछिका भ्रमणमा एक पटक पनि जितबहादुरको सम्झना गरेनन् न जितबहादुर उनलाई भेट्नका लागि कुनै ठाउँमा पुगे ।

भारतीय वायु सेनाको विशेष विमानमा आफूसँगै जितबहादुरलाई पनि लिएर आएका मोदीले काठमाडौँ उतारेका थिए । तर उनको भ्रमण सकिएको केही समय पछि नेपालमा महाभूकम्प गयो, त्यसको केही महिनापछि नेपालमाथि भारतले नाकाबन्दी लगायो । न मोदी बोले, न मोदीका नेपाली धर्मपुत्र जितबहादुरको कुनै खास टिप्पणी नै आयो ।

काठमाडौँ उत्रनेबित्तिकै भारतीय प्रधानमन्त्री मोदीले आफूलाई बसोबासको व्यवस्था गरिएको होटल हायात पुगेर सबभन्दा पहिले जितबहादुरका परिवारजनलाई भेटेका थिए । प्रधानमन्त्री मोदी र छोरा जितबहादुरलाई भेट्नेबित्तिकै खगिसरा एकक्षण भावुक बनेकी थिइन् । जितबहादुरका आफन्तहरूका अनुसार उनी अहिले भारतमै छन् । तर, मोदीसँग छन् वा अन्यसँग भन्नेचाहीँ सम्पर्क हुन सकेको छैन । जितबहादुरले घरपरिवारसँग कहिलेकाहीँ सम्पर्क गर्दै आएका छन् ।

# पदकसहित फर्कियो नेपाली जुडो टोली



□ नेस संवाददाता

काठमाडौँ - थाइल्याण्डको बैंककमा सम्पन्न नर्थ बैंकक थाइल्याण्ड युनिभर्सिटी जुडो च्याम्पियनशिपमा पदक विजेता नेपाली टोली सोमबार स्वदेश फर्किएको

पदक जितेका थिए । पुरुष ६६ केजी मुनि तौल समूहमा इन्द्रबहादुर श्रेष्ठ र महिला ५७ केजी मुनि तौल समूहमा मनिता श्रेष्ठ प्रधानले नेपाललाई स्वर्ण

पदक जितेको नेपाली टोलीलाई सोमबार नेपाल जुडो संघका अध्यक्ष दीपकहर्ष बजाचार्य लगायतले स्वागत गरे । प्रतियोगितामा सहभागी चारै जना खेलाडीले

दिलाएका थिए । फाइनलमा जापानका खेलाडीलाई पराजित गरेका इन्द्रले यो सफलताले आफूलाई अझै राम्रो गर्न हौसला मिलेको प्रतिक्रिया दिए ।

यसैगरी महिलाको ७८ केजी मुनि तौल समूहमा पुनम श्रेष्ठले रजत जित्दा ५२ केजी मुनि तौल समूहमा देवीका खड्काले काश्य जितिन । प्रतियोगितामा नेपाल समग्रमा तेस्रो भएको हो । पहिलो स्थानमा जापान रहँदा दोस्रो स्थानमा आयोजक थाइल्याण्ड रहयो ।

गएको संस्करणमा नेपालले २ काश्य जितेको थियो । इन्द्र र उमेश मगरले काश्य पदक जितेका थिए । दुई दिने प्रतियोगिता आइतबार सकिएको हो ।

# मेन्सु चिरासी

## बनाउँदा भारी छुट

# साथमा पोइन्ट कार्ड फ्रि !

सस्तो मूल्यमा गुणस्तरीय सेवा दिन हामी तयार छौं ।

**हाम्रा सेवाहरू**

- रेष्टुरेन्टको मेन्सु, चिरासी तथा नोबोरी डिजाइन तथा प्रिन्ट
- लोगो, साइनबोर्ड, भिजिटिङ्ग कार्ड, त्रोसर, डिजाइन तथा प्रिन्ट

**विशेषताहरू**

- रेष्टुरेन्टमै गएर खानाको फोटो खिच्ने व्यवस्था भएको
- दक्ष डिजाइनरहरूद्वारा डिजाइन गरि उच्च प्रविधियुक्त मेसिनबाट प्रिन्ट गरिने
- निःशुल्क परामर्शको व्यवस्था

**GMT INTERNATIONAL CO., LTD.**

2-14-4 Hyakunincho, Shinjuku-Ku, Tokyo 169-0073  
Tel/Fax : 03-5937-5314  
Website : www.gmt-intl.com Email : gmtintl.jp@gmail.com